


# IL-HAJJA f'Għawdex

Nru. 848

April 2003

*Il-Gimgha  
Mqaddsa  
fil-Qala*



# IL-HARSJEN TAL-KMANDAMENTI

IG LUMEN CHRISTI PUBLICATIONS

# IL-HARSJEN TAL-KMANDAMENTI

"Dawn il-kmandamenti huma l-baži ta' kolloz għax kull ligi oħra hija tifsira ta' xi parti minnhom... Għalhekk il-Knisja bniet il-ligijiet tagħha fuq l-għaxar kmandamenti. Hi trid li nkunu nafuhom u nosservawhom. U b'leż inharsuhom tajjeb, jeħteġ il-ġkunu mfissrin ilna wkoll tajjeb fil-katekesi li tinghata qabel l-ewwel tqarbina u l-grizma, u li għandha tibqa' tinghata wkoll fl-età adulta meta l-bniedem isib ruhu f'diversi ċirkostanzi tal-hajja."


- P. Guido Schembri ofm, fil- "Kelmejn Qabel" ta' dan il-kteb.

Dan huwa s-seba' volum fis-sensiela popolari ta'

## KATEKESI GĦALL-KBAR

Is-sitt volumi l-oħra li ġa hargħu huma dawn:


Sintesi ta' l-Istorja Biblika b'riflessjonijiet minn P. Guido Schembri ofm.



Sintesi ta' l-Istorja tal-Knisja b'riflessjonijiet minn Mons. Isqof Nikol Ġ. Cauchi



Tagħrif Storiku u Riflessjonijiet tal-Ġublew 2000 minn Mons. Salv Borg




Katekesi dwar is-Sagrificċju Ewkaristiku minn Mons. Isqof Nikol Ġ. Cauchi



Katekesi dwar is-Seba' Sagramenti minn P. Guido Schembri ofm.



Katekesi dwar it-Tridu Paskwali minn Angelo Xuereb



Katekesi Biblika Pastorali minn Patri Guido Schembri ofm

Jimbiegħu għall-prezz ta' Lm1.50 il-kopja

# f'din il-ħarġa

Editorjal • 3

Il-Hajja fid-Djoċesi • 4

X'gara dan l-aħħar • 6

Mill-Knisja fid-Dinja • 9

Ċikku l-Għawdexi • 10

L-Intervista -

Il-Ġimgħa Mqaddsa fil-Qala • 12

Is-Simboliżmi tal-Ġhid • 16

Versi Riflessivi fuq Ġerusalem

-Żewġ poeziji • 19

ACM: Il-Vera Tifsira tal-Ġhid • 20

Bookmark • 22

Għawdex 300 sena ilu -

Permess għall-Ftuħ ta' Bieb • 23

Tifsir fuq it-Tagħlim

tat-Twemmin Nisrani (16) • 24

Il-Biedja f'Għawdex (15) • 26

Wirt Gżiritna -

Il-Mużew tal-Knisja tax-Xewkija • 30

Xhieda Nisranija : Fra Baskal (4) • 32

Għawdexin li għadna niftakru (4) -

Pawlu tal-Lingi • 34

Int u saħħtek • 38

Għawdex Sportiv • 40

Kurżitajiet minn Madwar id-Dinja • 42

## IL-HAJJA f'Għawdex

**Imwaqqfa Ġunju 1945**

**Harġa nru. 848**

**April 2003**

**Mahruga mid-**

**Djoċesi ta' Għawdex**

**Amministrazzjoni:**

**Lumen Christi Media Centre**

**Triq Fortunato Mizzi,**

**Victoria - Għawdex VCT 111**

**Tel. 21560496/7 Fax. 21561860**

**e-mail: lumenchristi@vol.net.mt**

**homepage:**

**www.gozodirect.com/lumenchristi**

**Abbonament: Lm3 Sostenitur: Lm 5**

**Issettjata: Lumen Christi Media Centre**

**Stampata: "Gozo Press" Tel.21551534**

*Din il-harġa nġalqet għall-istampa  
fil-15 ta' Marzu 2003*

*Il-fehmiet li jistqarru l-kittieba  
m'humix neċessarjament daww  
tal-Bord Editorjali.*

**Ritratt tal-Qoxra:**

**Il-Ġimgħa Mqaddsa fil-Qala**

(ara l-intervista f'paġni 12-15)

# 'PACEM IN TERRIS' Erbgħin Sena Wara

L-Enciklika "Pacem in Terris" - l-ittra tal-Papa t-twajjeb lill-umanita` kollha, fuq il-paċi fost il-ġnus kollha bbażata fuq il-verita`, il-ġustizzja, l-imħabba u l-liberta`, tirrapreżenta l-quċcata u l-qofol tal-maġisteru ta' Ġwanni XXIII.

Imwiela fil-klima soċjo-politika ta' l-hekk imsejha "gwerri bierda", l-Enciklika "Pacem in Terris" (11 ta' April 1963) tissuggerixxi anke 'llum lil kull bniedem ta' rieda tajba r-raġunijiet tal-paċi li jittisslu mir-rikonoxximent tad-dinjita` ta' kull persuna umana, u mill-impenn li jiġu instawrati rapporti interpersonali u bejn l-komunitajiet politiċi, fuq id-drittijiet u d-dmirijiet ta' kull individwu singolu.

Din l-enciklika, li għaliha l-ex-president ta' l-Istati Uniti ta' l-Amerika, John F. Kennedy, kien jgħid li tagħmlu kburi li hu kattoliku, hi mqassma f'ħames taqsimiet. Wara introduzzjoni stupenda dwar l-ordni fl-univers, insibu l-ewwel taqsimi li titkellm dwar l-ordni fost l-umanita` u d-drittijiet u d-dmirijiet tal-bniedem; it-tieni taqsimi titratta r-relazzjonijiet ideali fl-istat, bejn l-individwi u l-awtoritajiet pubbliċi; it-tielet titkellm dwar ir-relazzjonijiet ta' l-istati u l-gvernijiet diversi; r-raba` titratta r-relazzjonijiet bejn il-komunita` internazzjonali minn naħa u l-individwu u l-komunitajiet politiċi min- naħa l-oħra. Il-ħames u l-aħħar taqsimi tippreżenta xi linji pastorali ibbażati fuq l-erba` pilastru tal-verita`, il-ġustizzja, l-imħabba u l-liberta`.

Fl-okkażjoni ta' l-40 anniversarju mill-promulgazzjoni tal-"Pacem in Terris", il-Papa Ġwanni Pawlu II, fil-messaġġ tiegħu għal Jum il-Paċi 2003, fakkarna f'dan l-avveniment u fl-impenn kontinwu ta' kull nisrani favur il-paċi dejjiema. Hekk ukoll għamel l-Isqof tagħna l-E.T. Mons Nikol Ġ. Cauchi permezz ta' ċirkulari fit-28 ta' Dicembru 2002. Huwa ssuggerixxa fost l-oħrajn t-tigdid tar-riflessjoni fuq l-istess enciklika fejn acċenna wkoll dwar l-attwalita` tagħha saħansitra fiż-żminijiet tal-lum.

Fi żmien meta t-theddida ta' gwerri oħra mondjali tinsab imdendla fuq rasna, u f'dan il-perijodu ta' l-Ġhid fejn jispikkaw il-kelmiet ta' Kristu Rxox "Il-Paċi magħkom!", hu xieraq li kulhadd jiskopri mill-ġdid il-hlewwa tal-paċi u jfittex li din tkun il-baži ta' kull ħidma u relazzjoni tiegħu. Fuq kollox, jeħtieġ li nitolbu ħafna għat-tmiem tal-gwerri fl-Iraq, u biex il-ġustizzja, l-imħabba u l-paċi jsaltnu f'kull pajjiż tad-dinja.

EDITORIAL

[www.gozodiocese.org](http://www.gozodiocese.org)



# *Il-Hajja fid-Djoċesi*

*Seminarista Victor Said*

## **IL-WIEHED U GHOXRIN ĠIMGHA BIBLIKA DJOĊESANA 2003**

Bhas-snin l-imghoddija fid-Djoċesi t'Ghawdex giet iċċelebrata l-Ġimgħa Biblika Djoċesana li bdiet fit-8 ta' Frar u giet fi tmiema fl-14 ta' Frar 2003. It-tema ġenerali kienet 'id-Djakonija'. Għal dan il-ghan saru hafna attivitajiet kemm fuq bażi parrokkjali u anke fuq bażi djoċesana. Fost dawn l-attivitajiet kien hemm diversi laqgħat li saru fid-Dar Ċentrali ta' l-Azzjoni Kattolika, Victoria u li attendew għalihom numru sabih ta' saċerdoti, religjużi u membri ta' l-Għaqdiet. Il-kelliema ewlenin kienu Mons Lawrenz Sciberras li tkellem fuq "il-Qaddej ta' Jahweh", Dun Anton Mizzi li tkellem fuq "Bin il-Bniedem ma' ġiex biex ikun moqdi, imma biex jaqdi", u Dun Gerald Buhagiar li ittratta s-sugġett "Ara jiena l-qaddejja tal-Mulej".

## **"JUM IX-XAGHRA"**

Nhar il-Hadd 23 ta' Frar, ġewwa x-Xagħra ġie ċċelebrat għall-ewwel darba "Jum ix-Xagħra". Mons Isqof Nikol Cauchi kkonċelebra quddiesa fil-Bażilika tax-Xagħra flimkien mal-Kapitlu u l-Kleru tal-Bażilika. Fl-omelija, Mons Isqof ta spjegazzjoni ġenerali fuq il-Vangelu tal-miraklu ta' Ġesu li hafer id-dnubiet u fejjaq il-mifluġ. Hu kompli l-omelija tiegħu billi stieden lill-poplu Xagħri sabiex kif hafna familji Ghawdxin illum għandhom id-djar tagħhom sbieħ u mzejna b'hafna affarijiet li jiswew il-flus, hekk ukoll il-poplu Xagħri għandu jkompli jieħu hsieb kif dejjem għamel il-knisja parrokkjali, għaliex din tissimbolizza r-raħal kollu tax-Xagħra.

## **FESTA TAL-MADONNA TAL-FIDUĊJA**

Fl-okkażjoni tal-festa tal-Madonna tal-Fiduċja, nhar il-Ġimgħa 28 ta' Frar, Mons Isqof Nikol Cauchi kkonċelebra quddiesa fil-kappella ta' l-Ispigolatriċi fi Triq Ġnien Xibla, Xagħra. Fl-omelija tiegħu l-Isqof wera' kif il-Madonna hija l-mudell tal-hajja tagħna, u li aħna għandna nittamaw fiha bħal ma hi kellha t-tama tagħha f'Alla.

## **"JUM L-ISQOF" FID-DJOĊESI T'GHAWDEX**

Bhas-snin l-imghoddija, din is-sena ukoll il-Moviment "Pro Sanctitate" tad-djoċesi ta' Ghawdex organizza "Jum l-Isqof" fl-okkażjoni ta' għeluq snin Mons Isqof Nikol Cauchi li habat nhar il-Hadd 2 ta' Marzu. Għal din l-okkażjoni nhar is-Sibt 1 ta' Marzu, fil-knisja tar-Ragħaj it-Tajjeb, ir-Rabat, giet iċċelebrata konċelebrazzjoni immexxija minn Mons Isqof innifsu. Għal din il-konċelebrazzjoni kienu mistiedna s-saċerdoti, ir-religjużi u d-dirigenti ta' l-Għaqdiet Kattoliċi. Fl-omelija Mons Isqof radd il-hajr lil Alla ta' l-ghomor li selfu u rringrazzja lill-membri tal-kleru u s-sekulari li hadmu id f'id miegħu fil-kamp ta' l-apostolat.

Fil-parroċċi kollha matul il-quddies kollu tas-Sibt u l-Hadd sar talb speċjali għall-htigijiet materjali u spiritwali ta' Mons Isqof. Tajjeb li ngħidu li l-iskop ta' dan il-jum huwa li johloq iktar sensibilita' għall-missjoni li għandu l-Isqof fid-djoċesi bħala ragħaj tal-poplu afdat lilu, u biex l-insara jkomplu jiffurmaw fihom spirtu ta' kollaborazzjoni fil-hidma tad-djoċesi.

## **FTUH U TBERIK TAĊ-ĊENTRU GHALL-PERSUNI NEQSIN MIS-SMIEGH**

Nhar il-Hadd 2 ta' Marzu fil-ghodu, Mons Isqof Nikol Cauchi kkonċelebra quddiesa fil-kappella ta' Manresa u għamel l-omelija ta' l-okkażjoni. Wara sar il-ftuh ta' dan iċ-ċentru għall-persuni neqsin mis-smiegh, li jinsab maġenb Manresa. Id-diskors ewlieni għamlu l-president tal-għaqda, Dr. Karistu Attard.

## THEJJIJET GHALL-MIĠJA TAR-RELIKWIJA TA' SANTA TEREŻA TAL-BAMBIN ĠESU

Ir-Rev. Patri Provincjal tat-Tereżjani flimkien ma' Mons. Rużar Borg żaru lill-Isqof ġewwa s-Seminarju u pprezentawlu l-abbozz tal-programm tal-festi li qed jithejjew għall-miġja tar-relikwiġa ta' Santa Tereża tal-Bambin Ġesu fostna, sabiex jagħtih l-approvazzjoni tiegħu.



### IL-LEĠJUN TA' MARIJA FIX-XAGHRA

Nhar il-Hadd 16 ta' Marzu filgħaxija, Mons Isqof Nikol Cauchi mexxa konċelebrazzjoni fl-okkażjoni ta' għeluq il-50 sena tat-twaqqif tal-Leġjun ta' Marija fix-Xagħra. Fl-omelija, Mons Isqof tkellem dwar l-apostolat tal-lajċi speċjalment dwar il-kwalita` meħtieġa li għandu jkollhom; dik ta' hajja interjuri mżewġa b'hafna talb. Hadu sehem f'din il-konċelebrazzjoni d-diretturi spiritwali tal-Leġjun ta' Marija u l-membri leġjunarji li huma fi hdan din l-għaqda. Saret ukoll wirja fuq il-Leġjun.



**NO. 1 for Nature's Bread**

**TOWER**  
**BAKERY - GOZO**

*We specialise in Full Corn Bread, Healthy Bread,  
Seeded Buns and many other good things!*  
VICTORIA, GOZO. Tel: 562200, Fax: 562202


# X'gara

## dan l-aħħar

Lelio Spiteri

### Vari u Mudelli ta' Knejjes

Nhar is-Sibt 22 ta' Frar, filghaxija, il-Ministru ghal Ghawdex inawgurat wirja ta' vari u mudelli ta' knejjes, imtella' mill-Ghaqda Ghawdxija tad-Dilettanti Mudelli tal-Knejjes u Vari. Il-wirja nzammet f'wahda mis-swali tal-Ministeru ghal Ghawdex fi Pjazza San Frangisk, Victoria. Il-wirja tberket mid-Direttur Spiritwali ta' l-Ghaqda, Patri Gwardjan Michael Attard. Il-wirja baqghet miftuha sal-Hadd 9 ta' Marzu. Hadu sehem madwar erbghin esebitur.




### Inawgurazzjoni ta' Monument f'Sannat

Il-President ta' Malta l-E.T. il-Prof Guido de Marco, il-Hadd 23 ta' Frar inawgura monument f'gieh Mro. Vincenzo Caruana Spiteri fi Triq l-Isqof Davide Cocco Palmieri, Sannat. Ic-ċerimonja kienet organizzata mill-Kunsill Lokali ta' Sannat u bdiet b'marċ mill-Banda Santa Margerita. Saret merhba mit-tfal Joanna Attard u George Luke Borg. Siltiet muzikali ġew provduti minn orkestra taht id-direzzjoni ta' Mro. Joseph Debrincat. Kanta l-kor tal-parroċċa "Uljed Margerita". Il-Kunsilliera Marija Vella tkellmet dwar hajjet Mro. Vincenzo Caruana Spiteri waqt li Anton F. Attard qara poezija miktuba minnu stess ghal din l-okkazjoni. Wara, il-President ghamel diskors u kixef il-monument kif ukoll lapida. Xeghel ukoll il-funtana ta' madwar il-monument. It-tberik sar mill-arcipriet tal-parroċċa l-Kan. Tarcisio Camilleri. Il-monument huwa xoghol l-iskultur Alfred Camilleri Cauchi.

### Karnival 2003

Ir-Renju tal-Karnival kien iccelebrat Ghawdex mill-Gimgha 29 ta' Frar sat-Tlieta 4 ta' Marzu, ghalkemm il-Karnival ta' Victoria ghalq it-Tnejn 3 ta' Marzu. Il-Karnival ġie organizzat f'diversi rhula ohra fosthom fin-Nadur, il-Qala, ix-Xewkija, Ghajnsielem, l-Gharb, Sannat, iż-Żebbug u x-Xagħra. Wiehed seta' jara karrijiet trijonfali, karrijiet fuq l-imharet, kostumi tat-tfal u tal-kbar, banded, żfin, maskri grotteski u l-kukkanja. Sadattant thabbar illi n-Nadur ser jospita l-25 konvenzjoni internazzjonali tal-FECC li hija l-Federation of European



*Carnival Cities* fis-sena 2005. Fir-ritratt jidher il-karru trijonfali (Sezzjoni A) bl-isem “Lill-Egittu Niddominaw u lil Ruma Nisfrattaw” magħmul mill-grupp “Għal ġol-Hajt” tal-Qala, li ġie l-ewwel fil-karnival ta’ Victoria.

### L-“HSBC Cares for Children Fund” jappoġġja unit speċjali f’Ghawdex

L-*HSBC Cares For Children Fund* se jkopri l-ispejjeż ta’ tagħmir speċjalzzat li għandu bżonn il-unit speċjali għat-tfal li jinsab fl-iskola primarja Prof Ġuże Aquilina fis-Sannat, Ghawdex. Dan il-ftehim thabbar miċ-*Chairman* ta’ l-*HSBC Cares For Children Fund*, Chris Hothersall matul żjara li huwa għamel f’dan il-unit fid-9 ta’ Marzu flimkien mal-Ministru għal Ghawdex, l-Onor. Giovanna Debono. L-appoġġ finanzjarju li se jingħata mill-*HSBC Cares For Children Fund* se jgħin il-unit sabiex jakkwista t-tagħmir għat-*Therapy Gym*. Dan il-unit speċjali fis-Sannat jiehu hsieb dawk it-tfal b’diżabilitajiet serji kemm fiżiċi kif ukoll emozzjonali u intelletwali. Għaldaqst, it-tagħmir provdut ser ikun speċjalzzat hafna. L-*HSBC Cares For Children Fund* beda jgħin lill-unit speċjali fl-iskola primarja tas-Sannat f’Ġunju 2001 permezz ta’ donazzjoni għax-xiri ta’ tagħmir li kien jinkludi *Sensory Integration Kit*.

### Għajjuna lil-Librerija Pubblika tan-Nadur mill-HSBC

L-*HSBC* ipprezenta donazzjoni lill-Kunsill Lokali tan-Nadur nhar is-17 ta’ Frar. Dawn ser jintużaw mill-kunsill għax-xiri ta’ kotba għal-librerija pubblika tal-lokal. Richard Mercieca, *Area Manager* għal Ghawdex ta’ l-*HSBC*, ipprezenta d-donazzjoni lil Dr. Chris Said, is-Sindku tan-Nadur.

### “Ġieħ in-Nadur” lil artist speċjali - Frans Camilleri

Dan il-premju jingħata kull sena mill-Kunsill Lokali tan-Nadur lil dik il-persuna li tkun ikkontribwiet b’mod pożittiv fil-lokalità. Din is-sena l-premju ngħata lill-artist li jpingi bil-halq, Frans Camilleri. Iċ-ċerimonja saret il-Hamis 20 ta’ Frar fis-sala tal-knisja. Frans irringrazzja lill-Kunsill ta’ dan l-unur kif ukoll għall-hidma tal-Kunsill favur persuni b’diżabilita`. Dr. Chris Said, is-sindku, fid-diskors tiegħu spjega s-sinifikat ta’ l-unur. Huwa semma wkoll il-proġetti ewlenin li wettaq il-Kunsill Lokali fl-aħħar sena. Peter Paul Vella qara profil ta’ Frans Camilleri. Il-kantanta Chiara żewqet il-programm bil-lehen sabih tagħha. Peter Paul Buttigieg pprezenta s-serata.




### Ċentru Ġdid għall-GAD f’Ghawdex ħdejn Manresa House




Il-*Gozo Association for the Deaf* għandha ċ-ċentru ġdid tagħha fi Triq Santa Duminka, Victoria. Iċ-ċentru nfetah uffiċjalment il-Hadd 2 ta’ Marzu mill-Ministru għal Ghawdex u tbierek mill-E.T. Mons. Isqof Nikol Cauchi. Saru diskorsi qosra mit-Tabib Karistu Attard, il-President ta’ din l-għaqda, mill-Isqof Cauchi kif ukoll mill-Ministru. Saru żewġ interventi mużikali minn Mro. Colin Attard fuq il-pjanu akkumpanjat minn ibnu Jean Noel fuq il-vjolin. Fi tmiem iċ-ċerimonja, Carmen Grech u membri oħra tal-kumitat dawru lill-mistednin mal-post il-ġdid.

## RIŻULTATI TAL-ELEZZJONIJIET TAL-KUNSILLI LOKALI GHAWDEX, 8 TA' MARZU 2003

### GHARB




Voti registrati: 886  
 Voti mitfughin: 775  
 Voti validi: 717  
 Voti invalidi: 58  
 Kwota: 120  
 MLP 34.73%; PN 65.27%  
 Eletti:  
 MLP: D. Agius, E. Portelli  
 PN: D. Apap, R. Cassar, S. Cefai




**D. Agius**



**D. Apap**



**R. Cassar**




**S. Cefai**




**E. Portelli**

### SANNAT



Voti registrati: 1,365  
 Voti mitfughin: 1,186  
 Voti validi: 1,140  
 Voti invalidi: 46  
 Kwota: 191  
 MLP 55.88%; PN 35.96%  
 Ind: 8.16%  
 Eletti:  
 MLP: C. Camilleri, R. Cassar,  
 M. Grima  
 PN: J. Bajada, E. Terribile



**J. Bajada**



**C. Camilleri**



**R. Cassar**



**M. Grima**



**E. Terribile**

### VICTORIA



Voti registrati: 5,132  
 Voti mitfughin: 4,566  
 Voti validi: 4,237  
 Voti invalidi: 329  
 Kwota: 530  
 MLP 34.74%; PN 65.26%  
 Eletti:  
 MLP: J. Debrincat, V. Camil-  
 leri. PN: A. Tabone, V.M.  
 Galea Pace, S. Azzopardi,  
 J. Schembri, A. Hili



**S. Azzopardi**



**V. Camilleri**



**J. Debrincat**



**M.V. Galea  
Pace**



**A. Hili**



**J. Schembri**



**A. Tabone**





# mill-Knisja fid-dinja

Dun Edward Xuereb

## **Ktieb Ġdid ta' poeziji mill-Papa**

Għall-bidu ta' Marzu li għadda, gie pprezentat il-ktieb "**Trittiku Ruman, Meditazzjonijiet**" li fih il-poeziji tal-Papa, li jmissu l-kwistjonijiet importanti tal-hajja u ta' hajjet Gwanni Pawlu II. Hu kiteb il-ktieb ta' 33 paġna bil-pollakk fi tmiem il-vjaġġ lejn art twelidu f'Awissu 2002 u temmu fil-Milied li għadda.

Il-ktieb fih tlett partijiet. L-ewwel, "In-nixxiegha", hi kontemplazzjoni mistika tan-natura, li tgholli l-gmiel tagħha u t-tiftix ta' Alla mill-bniedem. It-tieni parti hi meditazzjoni "Fuq il-Ktieb tal-Ġenesi fuq l-ghatba tal-Kappella Sistina", riflessjoni ispirata mill-arti ta' Michelangelo fuq il-bniedem, ix-xbieha t'Alla, mill-Holqien sal-Gudizzju Ahħari. Gwanni Pawlu II jitlob biex ix-xbihat tal-Kappella Sistina juru lill-kardinali miġbura biex jagħzlu s-suċċessur tiegħu "iċ-ċarezza tal-kuxjenzi". It-tielet parti, "Għolja fl-Art ta' Morija", tfakkar f'Ur tal-Kaldej, art twelid Abraham, u fid-diskursata bejn il-patrijarka u ibnu Izakk, li kien se joffrih sagrificju fuq l-Għolja Morija.

## **Bangladex: L-Insara jridu l-Għid Vaganza Nazzjonali**

L-Insara fil-Bangladex għamlu talba formali lill-gvern biex jiddikjara Hadd il-Għid vakanza nazzjonali. Fis-17 ta' April, diversi gruppi nsara għandhom jagħmlu dimostrazzjonijiet pubbliċi biex juru fil-beraħ is-sentimenti tagħhom.

Talbu wkoll biex, flimkien mal-Buddisti u l-Induwisti, ikollhom delegati fil-Ministeru ta' l-Affarijiet Reliġjużi, kif għandhom il-Musulmani. Talbu wkoll għal aktar spazju fuq il-*media* u għall-permess biex jużaw tiżjin fit-triqat fil-Milied u l-Għid. Għoxrin sena ilu, il-gvern bidel il-vaganza nazzjonali tal-*weekend* mis-Sibt u l-Hadd għall-Ġimgħa u s-Sibt. Dan ifisser li l-insara għandhom il-Quddiesa tal-Hadd wara s-siġhat tax-xogħol. Il-Buddisti fil-Bangladex għandhom ftit vaganzi rikonoxxuti. L-insara għandhom il-Milied, iżda jittamaw li dalwaqt ikollhom l-Għid. Madwar 88% tal-133 miljun ruħ fil-Bangladex huma Musulmani.

## **Miraklu jmexxi 'l quddiem il-kawża ta' Charles de Foucauld**

Dan il-patri franciż (1858-1916) li miet fl-Algerija ispira hafna Kattoliċi bl-ispirtwalita` tiegħu. Fl-2001 kien imsemmi mill-Papa bħala mudell għad-djalogu ma' l-Islam "fil-pajjiżi fejn hemm tensjonijiet bejn komunitajiet kulturali u reliġjużi". Wara snin ta' xhieda paċifika lill-Musulmani fin-nofsinar ta' l-Algerija, kien maqtl minn membri tat-tribù Touareg li fosthom kien għex.

Il-kawża tal-beatifikazzjoni infetħet f'April 1978, fid-Djoċesi ta' Għardaïen, l-Algerija, fejn miet. Issa l-Arcidjoċesi ta' Milan temmet ir-riċerka tal-kura medikalment inspjegabbli ta' raġel li kellu kanċer. Wara li l-Kard. D. Tettamanzi jagħmel it-thabbira formali li tim ta' tobbja u teologi qablu li l-kura hi mirakoluża, id-dokumenti jintbagħtu Ruma sabiex wara li jiġu ratifikati r-riżultati, jinhareġ id-digriet tal-beatifikazzjoni.

## **Ġabra fil-Qosor tal-Katekiżmu**


F'itra ippubblikata għall-bidu ta' Marzu, il-Papa approva t-talba biex jithejja kompendju tal-Katekiżmu tal-Knisja Kattolika u qabbad lill-Kard. J. Ratzinger biex jagħti bidu għat-thejjiet meħtieġa. It-talba kienet saret mill-partecipanti fil-laqgħa tal-Kungress Kateketiku Internazzjonali f'Ruma, f'Ottubru 2002. Tul dik il-laqgħa, bosta qablu mal-proposta li ssir ġabra fil-qosor tal-Katekiżmu li tkun tiġbor biss l-elementi bażiċi kollha tal-fidi u l-morali kattolika, b'mod qasir u ċar. L-għan hu li din il-ġabra toffri test awtorittattiv u shih.

Għandek xi tip ta' propjeta` għall-bejgh: Farm Houses—Appartamenti—Plots u Raba'?  
Jekk tixtieq tbiegħ xi propjeta`, asal wasla s'għandna jew ċempel lil J. Debrincat

## **J. DEBRINCAT LIMITED**

Pjazza San Frangisk Victoria – Gozo Tel 21553960 – 21560102 Fax 21560103

Email: [jdmal@debrincat.com.mt](mailto:jdmal@debrincat.com.mt) [www.debrincat.com.mt](http://www.debrincat.com.mt)



### Radjijiet Kommunitarji f'Għawdex

Ma nafx kemm hawn djoċesijiet fid-dinja fejn nofs il-parroċċi għandhom ir-radju tagħhom! Nibża li m'ahniex napprezzaw biżżejjed kemm joffrulna opportunitajiet qawwija ta' evanġelizzazzjoni u djakonija. Forsi għaliex aktar qed nużawhom bhala mezz ta' informazzjoni milli mezz ta' formazzjoni u ta' tagħlim.

Kemm ikun sewwa kieku jiġu trasmessi regolarment attivitajiet u ċelebrazzjonijiet anke djoċesani. U nsemmi l-konferenzi li jsiru bhal fl-okkażjoni ta' Jum il-Bibbja u l-Kors kwadrienali tat-Teologija għal-Lajċi – b'hekk il-kontenut jitwassal għal udjenza aktar wiesgħa.

Kemm ikun sewwa għalhekk kieku jiġu pprovduti programmi mhejjija lir-radjijiet individwali kif ukoll jiġu organizzati xi korsijiet biex nghollu l-livell tax-xandir, anke jekk nibqgħu dilettanti fis-sens li bla hlas.

Kemm ikun f'postu kieku jitfassal xi statut biex jagħti linji ta' direzzjoni halli jbarri l-inkwiet u l-abbużi. Dwar dan tkellimna drabi oħra...

### Timbrar Partigjan

F'pajjiżna għandna d-diżgrazzja li l-partiti politiċi infiltraw tista' tghid kull settur tas-socjetà. Allura kważi kollox jinghata timbru partigjan. Inhegġeg lil dawk responsabbli għall-hidmiet u inizjatiivi religjużi biex ma jipparteċipawx fi programmi li jintużaw għal propaganda partigjana. Ovvjament hu diffiċli jwarrbu għal kollox mill-istazzjonijiet tal-partiti iżda għandhom jillimitaw ruħhom għal fejn hu almenu "newtrali". Inkella faċilment, mhux biss jurtaw, iżda saħansitra jintużaw bla ma jintebhu! Ma nhalltux religjon ma' partigjanizmu!

### Is-Sigurtà fuq il-post tax-Xogħol

Dan l-ahhar innotajt żewġ każi ta' nies jaħdmu fil-gholi u kull darba bqajt imhasseb ferm għax rajt li r-regoli tas-sigurtà ma kienux qed jiġu osservati. Il-haddiema kienu qed jaħdmu fuq il-fallakki. Barra li dawn il-haddiema ma kinux marbuta b'ebda kwalità ta' "safety harness", ma kien hemm ebda ilqugh isfel biex in-nies li jkunu għaddejjin minn taħt ikunu protetti. Nixtieq inkun naf jekk il-haddiema tal-privat humiex obbligati jilbsu l-ilbies protettiv u jużaw apparat protettiv fuq il-lant tax-xogħol. Hafna għandhom jabbużaw wisq!

### Il-Programm ta' l-e-Government

Haqqhom tabilhaqq prosit dawk kollha li hadmu u kkontribwew biex bosta servizzi tal-gvern ikunu għad-disposizzjoni tal-pubbliku b'mod elettroniku. Illum il-gurnata persuna mill-kumdità tad-dar tagħha, tista' permezz ta' l-internet tinqeda f'bosta bżonnijiet konnessi mal-uffiċini tal-Gvern. Dawn is-servizzi, bhal ma huma l-hlasijiet ta' liċenzji, permessi... jkunu jistgħu isiru kull hin, jiġifieri 24 siegħa kull jum, inkluż il-Ħdud u l-festi pubbliċi. Naturalment biex wiehed jagħmel użu minn dan il-programm ta' l-e-Government irid ikollu l-internet.

Fatt li hu komdu hafna imma ma tantx hu ta' konsolazzjoni kbira, hu li issa wiehed jista anke jhallas il-multi dovuti mill-kontravvenzjonijiet mogħtija mill-Gwardjani Lokali permezz ta' din is-sistema. L-indirizz tal-Website tal-Gvern hu [www.gov.mt](http://www.gov.mt). Il-paġna tghidlek kollox x'għandek tagħmel.

### La semmejna l-Internet.

L-internet fil-gzejjer Maltin issa diehel gmielu, imma forsi diehel bil-mod imqabbel ma' pajjiżi oħra. F'survey li sar minn *National Statistics Office* juri li fl-ahhar tas-sena 2002, 38% tad-djar kellhom faċilità ta' 'personal computer' u l-aċċess għall-internet kien ta' 31.3%. Qed nitkellmu fuq djar privati u mhux fuq l-uffiċini tal-gvern jew ditti. L-istatistika turi wkoll li n-naha ta' fuq ta' Malta l-aċċess għall-internet hu ta' 36.9% filwaqt li fin-naha t'isfel hu ta' 23.8%.

*Ritratt ... b'mistoqsija!*



*Meta din il-kappella medjevali ta' Santa Ċeċilja f'Għajnsielem ser tiġi restawrata u dikjarata bħala wirt storiku nazzjonali? Jew qed nistennewha taqa' borg?*

**SMS**  
S. MIFSUD & SONS LTD  
**TRAVEL & TOURISM**

*a trusted name for  
all your travel needs!*

Traditionally known for its level of service, SMS has been in the travel service for over 50 years and today offers a wide range of excellent products both for the businessman as well as for the holidaymaker.

**AIR TRAVEL:** on ANY airline to ANY destination

**HOTEL RESERVATIONS:** worldwide bookings

**CRUISES:** the widest selection on ALL cruise lines

**FERRY CROSSINGS:** on all major Mediterranean crossings

AS WELL AS *car hire, travel insurance and group arrangements*

21 Republic Street, Victoria, Gozo Tel: 21 551126

311 Republic Street, Valletta Tel: 21 232211

27 Birkirkara Hill, St Julian's Tel: 21 320620

visit our website at [www.smstravel.net](http://www.smstravel.net)



On Site cleaning of carpets,  
area rugs, car interiors,  
upholstery,  
bed mattresses, etc.,  
using shampoo & fresh water.



Proprietor: **Michael Muscat**

'Biarritz', G.P.F. Aguis de Soldanis Str.,  
Nadur, Gozo, Malta.

Tel: 2155 7580 • Mobile: 7928 2360

**SWEET SENSATIONS**  
**CONFECTIONERY**



For Cakes, Gateau,  
Pastries & Confectionery




Jesmond & Maryanne Borg

55, St. Joseph Square,  
Qala, Gozo.

Tel: 2156 5663  
Home: 2155 2277

# Il-Ġimgħa Mqaddsa fil-Qala

Dun Eddie Zammit jintervista lill-Arcipriet tal-Qala  
Dun Karm Refalo dwar l-attivitajiet liturġiko-pastorali  
marbutin mal-Festa tal-Għid.



**1. Arcipriet, dan iż-  
żmien tar-Randan li  
jwassal għall-festi ta'  
l-Għid huwa żmien li  
jinvolvi ħidma  
pastorali intensiva.  
X'taħseb li huma l-  
għanijiet prinċipali  
ta' din il-ħidma fi  
ħdan il-parroċċa  
tiegħek?**

Nahseb li l-għanijiet prinċipali huma dawk li janimaw il-hajja tal-komunita` tul is-sena kollha, jiġifieri li tpoġġi l-poplu qrib il-Kelma t'Alla, qrib il-Liturġija u qrib il-Karita`. Il-katekezi matul ir-Randan tinghata b'abbundanza fil-korsijiet ta' l-eżerċizzi, fl-irtiri u fil-quddiesa ta' kuljum. Il-liturġija tilhaq il-qofol tagħha fit-tridu ta' l-Għid jew fil-Ġimgħa Mqaddsa. Il-karita` matul ir-Randan issir f'għotjiet lis-Seminarju tad-djoċesi, lill-Istituti tal-"Caritas" u fil-ġabra għall-manteniment tas-sacerdoti li ssir nhar Hamis ix-Xirka.

**2. Bħala parroċċa x'tip ta' preparazzjoni tagħmlu biex jitfassal il-programm ta' ħidma għal dan iż-żmien?**

Ftit granet qabel Ras ir-Randan, jiltaqa' il-grupp liturġiku tal-parroċċa u jhejji programm li jkollu objettivi partikolari, per eżempju forom ta' sawm ġdid, pastorali fir-Randan li tilhaq lil dawk li qeghdin fil-periferija, u ċ-ċelebrazzjonijiet kollha liturġiċi jew devozzjonali.



**3. X'hemm partikulari fil-programm ta' din is-sena?**

Din is-sena qed naghtu enfasi fuq it-talb tas-salmi, li jinghadu l-Hadd filghodu u kull nhar ta' Ġimgħa filghaxija. Hsibna biex l-eżerċizzi ta' din is-sena jkollhom predikaturi mill-ahjar. Filwaqt li għat-tfal din is-sena, qed issir forma ta' maratona ta' mhabba lil Ġesu` billi t-tfal qed jattendu l-quddies ta' kuljum u jiġbru offerti ta' karita` f'karus apposta.

**4. X'importanza tingħata li-xandir tal-kelma u lill-funzjonijiet liturġiċi fi ħdan il-komunita` parrokkjali tal-Qala?**

Ir-Randan hu żmien qawwi ta' grazzja u għalhekk faċli tosserva fil-parroċċa tagħna li n-numru ta' nies jizdied saħansitra għall-quddies ta' kuljum. L-akbar preparazzjoni ssir waqt il-laqgħat regolari li jsiru kull ġimgħa, fil-laqgħat taż-żgħażaġh u l-adoloxxenti, fl-għaqdjet bħal-Legjun ta' Marija u l-Azzjoni Kattolika u fil-Komunitajiet godda. Dan iservi ta' hmira biex il-funzjonijiet liturġiċi u l-preżenza għax-xandir tal-Kelma t'Alla ikollu mhux biss kwantita` imma wkoll kwalita` effiċċjenti.





**5. X'shem qed jagħtu l-Komunitajiet Ewkaristiċi mwaqqfa fi ħdan il-komunita` parrokkjali fl-attwazzjoni ta' programm liturġiko-pastorali?**

L-akbar sehem li grupp iffurmat fil-parroċċa jista' jagħti, hu dak li jipparteċipa b'mod haj fiċ-ċelebrazzjonijiet liturġiċi, l-aktar dawk li ma jinħassux daqs Hamis ix-Xirka u l-Ġimgha l-Kbira. Hekk meta għandek nies mghallma u ffurmati fil-parroċċa tkun tista ssir ċelebrazzjoni penitenzjali parteċipata, il-mixja ta' Hadd il-Palm u fuq kollox iċ-ċelebrazzjoni kbira fil-Velja ta' Sibt il-Ghid.

**6. Din is-sena fid-djoċesi tagħna qeghdin fis-sena tad-Djakonija, is-sena tal-qadi. Fil-parroċċa tal-Qala fl-imghoddi saru diversi inizjattivi ta' djakonija. X'hemm maħsub għal din is-sena?**

Minbarra l-gesti tas-soltu, hsibna li nwasslu qari tajjeb u l-qligh li jsir minn dawn il-kotba ngħinu biex tinbena poliklinika fil-missjoni, u ngħinu biex jintbaghat container lil wiehed missjunarju Ghawdexi.

**7. Waħda mil-ikbar festi li niċċelebraw f'dan iż-żmien hija l-festa tal-Ghid. Kif tiġi ċċelebrata din il-festa fi ħdan il-komunita` parrokkjali tal-Qala?**

Din hija l-akbar ċelebrazzjoni tan-nisrani u għalhekk titlob preparazzjoni liturġika u kateketika. Il-knisja għall-grazzja t'Alla tkun mimlija b'folla ta' nies li jiġu anke minn Malta biex jgħixu l-erba' mumentu prinċipali tal-Velja tal-Ghid. Għall-Mixgħela tad-Dawl, nahsbu biex ikollna blandun ġdid, bil-pittura ta' ikona marbuta mal-programm pastorali parrokkjali. In-nies bid-dawl f'idejhom jiehdu sehem bil-kant ta' l-Exultet. Fil-Liturġija tal-Kelma, titwassal il-Kelma bl-aħjar mod. Is-salmi jkunu kantati. Dan kollu jwassal għall-kant tal-Glorja. Fiċ-ċelebrazzjoni tal-Magħmudija u t-tiġdid tal-wegħdiet tal-Magħmudija, issir possibilment il-magħmudija tat-trabi. L-Ewkaristija l-ġdida ta' l-Ghid il-Kbir tispicċa b'agape żgħira għal dawk li





jridu jiehdu sehem. L-ghada, Hadd il-Ghid, it-tfal jigu ferhana u wara l-quddiesa jsir t-tberik u t-tqassim tal-figolli. Fil-ghaxija l-istatwa ta' Kristu Rxoxt iddur fit-toroq ewlenin akkumpanjata mid-daqq ferriehi tal-banda tar-rahal.

**8. Marbuta mal-festi tal-Ghid hemm it-tberik tal-familji. Kif tħares lejn dawn il-laqgħat mal-familji tal-parroċċa tiegħek?**



I l - f a m i l j i jistennew hafna din iż-żjara tas-sacerdot. Hasra li minhabba l-hin tkun trid issir fi ftit minuti u wkoll li din iż-żjara hi marbuta mal-manteniment tal-kappillan. Xorta nemmen li l-kuntatt mal-poplu biż-żjara tal-kappillan fil-familja jnissel ferħ fost il-membri tal-familja u jhalli l-ġid. Niżbaljaw jekk it-tberik jissostitwixxi l-family visits, jigiġifieri ż-żjajar fil-familji li għandhom isiru fil-familji anke possibilment fi żmien iehor tas-sena.

**9. X'messaġġ tixtieq twassal lill-qarrejja tagħna għal dawn il-festi tal-Ghid?**

Ghawdex tagħna fil-granet ta' l-Ghid ikollu mijiet ta' nies li jigu minn Malta u anke nies barranin. Żgur li x-xhieda li l-parroċċi u l-komunitajiet tagħna jistghu joffru mhix wahda żghira, u allura jhallulna r-responsabilta` li tmur lil hinn mit-tradizzjoni, responsabilta` li nagħtu xhieda b'konvinzjoni, tal-fidi tagħna.



# GOZO Courier

*Emanuel Grima*

*Kurrier Ġdid għal kull xorta ta' Transport minn bieb għal bieb, f'Għawdex u f'Malta.*

Yarraville Gardens  
Grunju Str. Nadur.

Tel: 21 561228  
Mob: 7956 1228

## BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo  
Tel: 2155 1070 Fax: 2156 3073

# Is-Simbolizmi fil-Lejl ta' L-Għid

Jikteb Mons Lawrenz Sciberras

*Il-liturġija ta' matul il-lejl qaddis tal-Mogħdija tal-Mulej, l-Għid il-Kbir, hija fost l-aktar għonja fit-tifsira simbolika u spiritwali tagħha. Hija liturġija unika li ssir matul is-sena sħiħa tal-Knisja. Hija liturġija mimlija simbolizmi, liema simboli jridu jwassluna biex ifissru dak li jkun qed isir matul dak il-lejl qaddis ta' l-Għid il-Kbir. Hija liturġija twila, u li suppost twassal sa ma jibda ibexbex, meta joqrob il-Jum Ġdid tant mistenni tal-Qawmien. U ħażin jagħmel min jipprova iqassarha, għax aktarx li ma jkun fehem xejn minn dan il-Lejl tal-Mogħdija tal-Mulej.*

*Il-lejl qaddis tal-Qawmien tal-Mulej, huwa lejl ta' Mogħdija. U hawn dan ifakkar fl-ewwel mogħdija t'Alla meta qabeż, bil-Lhudi "pesah", id-djar ta' l-Għebrej għax kienu mċappsin bid-demmm tal-Haruf (Eż 12,13). Il-fatt li saret il-mogħdija, qabza, bl-Ingliż "passover", il-mewt ma daħlitx. U hekk il-kastig ma messhomx id-djar tal-Lhud. Mhux hekk gara mid-djar ta' l-Eġizzjani għaliex ma kenux imċappsin bid-demmm.*

*L-istess mogħdija qiegħda wkoll fil-festa ta' l-Għid il-Kbir tagħna l-ġisara. Jiena niftakar ix-xjuħ tagħna, meta jikkontemplaw l-ewwel misteru tal-glorja kienu jgħidu: "Meta Sidna Ġesu` Kristu GHADDA mill-mewt għall-ħajja". Hekku kemm kienu jolqtu l-musmar fuq rasu. Teologikament hekk għandna ngħidu, għaliex Ġesu` għadda tabilhaqq mid-dlam kiesaħ tal-qabar għall-glorja eterna.*

## Mixja bix-xema'

L-ewwel mogħdija fil-liturġija tal-Lejl ta' l-Għid il-Kbir hija dik bix-xema' li s-simbolizmu tagħha huwa Kristu. Fil-knisja jrid ikun hemm id-dlam. Barra jew isfel tal-knisja suppost li jkun hemm żewġ gebliet taż-żnied, biex meta ihokkuhom ma' xulxin itajru x-xrar u minnhom jitqabbad in-nar u hekk isir l-ewwel dawl ġdid. Dawn iż-żewġ gebliet iebesin huma simbolu tal-gebla kbira u tonda li għalqet fomm il-qabar ta' Kristu hemm go Ġerusalem.

Hawn nixtieq inżid esperjenza personali li rajtha ssir kull darba li kont inkun Ġerusalem għall-festa ta' l-Għid il-Kbir. Għal din il-festa jmorru hafna pellegrini, uhud minnhom jiġu mill-Greċja u minn Cipru. Issa dawn il-pellegrini jemmu li mill-qabar ta' Kristu fil-mument tal-qawmien johroġ in-nar mill-qabar glorjuż. Għalhekk huma jixtru fanal b'xema' ġdida go fih, imorru għall-funzjoni, jixghelu x-xema' minn dak in-nar ġdid li johroġ mill-qabar u jeħduh

jixghel magħhom lejn djarhom. Araw x'fidi fi Kristu, dawl tad-dinja, kellhom dawn in-nies.

Wara li jitkebbes in-nar ġdid, jixghelu bih il-blandun, simbolu ċar iehor ta' Kristu Dawl, u tibda l-ewwel mixja bih. Issa din il-mixja tfakkar meta l-Lhud fid-deżert tas-Sinaj, Alla jurihom it-triq matul il-jum permezz ta' shaba, u matul il-lejl permezz ta' kolonna tan-nar (Num 9,15-23). Għannisrani pero dan id-dawl ġdid huwa Kristu. Ibda biex ix-xema fiha il-hames boċċ ta' incens, li huma simbolu tal-hames pjagi ta' Kristu, kif ukoll fuqha hemm is-sena 2003 flimkien ma' l-ittri l-alfa u l-omega, li huma l-ewwel u l-aħhar ittra ta' l-alfabett Grieg. Hekk hemm miktub fl-Apokalissi: "Jiena l-Alfa u l-Omega, l-Ewwel u l-Aħhar, il-Bidu u t-Tmiem" (22,13). U l-Knisja fil-liturġija għanja tagħha trid li din ix-xema' sabiha, simbolu ta' Kristu Dawl, tkun hemm kull meta jinghata s-sagrament tal-magħmudija, u terġa tkun hdejn it-tebut, simbolu ċar iehor li Kristu jimxi magħna sa tmiem ħajitna.

## Mogħdija mil-Lejl għall-Jum

Il-liturġija tibda matul il-lejl, u hija twila biżżejjed biex twassal sat-tbexbix ta' għodwa ġdida. Hawn ukoll għandna simbolizmu iehor. F'dak l-innu tassew sabih, imsejjah l-Exultet, jiġifieri "Jifirħu", innu li jaasal sar-raba' seklu, l-kantur ikanta hekk: "Jalla l-kewkba ta' fil-ghodu, xhin jisbah, issibu għadu jaqbad, dik il-kewkba li qatt ma tghib, jiġifieri Kristu Ibnek". Dan huwa lejl mimli bid-dija tal-kwiekeb.



Roddi l-hena  
tas-salvazzjoni  
tiegħek,  
u bi spirit u qalbieni  
wettaqni.  
Salm 51



Huwa lejl li jkeċċi n-nghas tan-nisrani veru. Huwa lejl li jwassalna għal jum minghajr qatt aktar ma jidlam. U hawn ukoll jidher is-simboliżmu mid-dlam għad-dawl, mill-mewt għall-hajja. Fil-liturġija l-Knisja tkanta is-salm 116,24: "Dan huwa l-jum li għamel il-Mulej, ha nifirhu u nithennew fih". Għaliex il-Mulej Gesu` wkoll għadda mid-dlam tal-lejl għad-dawl ta' jum ġdid, jum tant mistenni. U kien kollu minhabba din il-ġrajja tassew divina, li l-Knisja mexxiet jum il-mistrieħ minn dak tas-Sibt għall-ewwel jum tal-ġimgħa, jum il-Qawmien, jum il-Hadd.

Għalhekk il-Knisja wara li reġgħet irriflettiet fuq l-oriġini ta' dan il-Jum Qaddis, wara li qrat kif Missirijiet il-Knisja jinterpretaw dan il-Jum tal-Mogħdija tal-Mulej, waslet għall-konkluzjoni li din hija festa li ddum 50 jum minghajr ma taqta'. Huwa "Zmien il-Għid il-Kbir".

### Is-simboliżmu ta' l-Ilma

It-tielet simboliżmu huwa dak ta' l-ilma. Dan ukoll jilgħab parti importanti hafna f'dan il-lejl qaddis tal-Mogħdija tal-Mulej. Sewwa li nġid li għal-knisja ma jkun hemm ebda ilma imbierek la fil-hwat u anqas fil-fonti tal-magħmudija. Għalhekk is-saċerdot jersaq biex ibierek dak l-ilma ġdid, ilma li mbagħad fih jitghamdu billi jghoddsu go fih it-trabi ġodda, ilma li bih jitbierku dawk in-nies preżenti fil-velja, u fuq kollox ilma imbierek ġdid li bih jitbierku d-djar u l-familji tagħna. Issa dan l-ilma fil-Bibbja ifakkar (1) fl-ilma tad-dulluvju, (2) fl-ilma li għarraq il-Fargħun flimkien mall-karrijiet u n-nies kollha tiegħu, (3) fl-ilma li hareġ mill-blata samma li habbat fuqha Mose` f'Rafidim (Ez 17,6), u (4) xejn anqas fl-ilma tal-Ġordan li tghammed fih Gesu` stess.

San Ġwann Krisostmu ikompli iwessa dan il-hsieb meta jikkummenta li dan l-ilma għandu jfakkar ukoll fl-ilma li hareġ mill-ġenb minfud ta' Gesu` meta kien indendel mas-salib. Dan l-ilma issa se jkollu l-qawwa divina li jahsel ir-ruh tat-trabi li jircievu s-sagrament tal-Magħmudija. Dan l-ilma huwa simbolu ta' kliem Kristu lill-gharef Nikodemu: "Tassew tassew nġidlek, li jekk wiehed ma jitwelidx mill-ilma u l-Ispirtu, ma jistax jidhol fis-Saltna ta' Alla" (Ġw 3,5).

Huwa kollu għalhekk li fl-ewwel żminijiet tal-Knisja, l-insara kellhom battisteri kbar biex kull min jiehu l-magħmudija jghodos go dan l-ilma imbierek biex jerga johroġ minnu mnaddaf u mahsul spiritwalment. Dan jgħallimulna San Pawl: "Ma tafux li ahna lkoll li tghammadna fi Kristu Gesu`, tghammadna fil-mewt tiegħu? Indfinna miegħu fil-mewt permezz tal-magħmudija sabiex kif Kristu kien imqajjem mill-imwiet permezz tal-qawwa gloriuża tal-Missier, hekk ahna nġixu hajja ġdida" (Rm 6,4-5). Kif ukoll lill-Kolossin: "Indfintu miegħu bil-magħmudija u fil-magħmudija rxuxtajtu miegħu permezz tal-fidi tagħkom fil-qawwa ta' Alla" (Kol 2,12).



Huwa kollu minn hawn li preferibilmnt ikun hemm numru ta' magħmudijiet matul dan il-lejl qaddis tal-Mogħdija tal-Mulej, għaliex f'dan il-lejl jidher l-iktar is-simboliżmu tal-mewt u qawmien permezz ta' l-ilma. U fl-ewwel żminijiet tal-Knisja min kien jitghammed matul dan il-lejl, kien jilbes libsa bajda, u jibqa' biha sal-Hadd ta' wara, Hadd li beda jissemma "Domenica in Albis".

### Is-simboliżmu ta' l-Hallelujah

Din hija kelma li ġejja direttament mil-liturġija tal-Lhudi u li saret l-ghajta ta' ferħ fost l-insara. Kelma fl-imperattiv tal-verb Lhudi *halel* li jfisser fahhar, tghanni. Hemm numru ta' salmi li jibdeu u jgħalqu b'din il-kelma *Hallelujah*. B'kollox din il-kelma tinsab 23 darba fis-salmi. Ukoll fil-ktieb ta' l-Apokalissi, nsibu mill-ġdid din il-kelma: "Wara dan smajt bħal lehen qawwi ta' kotra kbira fis-sema jghidu: *Hallelujah* (Apk 19,1;3;4;6).

Inkantaw l-*Hallelujah* qabel l-Evangelju jfisser li se niltaqgħu bil-ferħ mal-kelma ta' Gesu`. Izda l-aktar li tinstema' sabiha, u mimlija ferħ din il-kelma huwa matul il-lejl qaddis tal-Mogħdija tal-Mulej u matul żmien il-Għid kollu. Wara li din il-kelma tkun waqfet għal kollox matul iż-żmien tar-Randan, issa terga tirbomba fost hena u ferħ matul il-lejl qaddis. Bosta huma dawn il-melodiji tal-kant gregorjan li tassew huma devoti u li dnuv kbir li nsejnihom għal kollox, melodiji gregorjani li jagħtu tifsira tassew helwa tal-kelma *Hallelujah*.

Fuq kollox minn barra it-tifsira ta' ferħ, din il-kelma *Hallelujah* tisser ukoll li l-Mulej qam tassew mill-imwiet, *Hallelujah*. Mela nifirhu u naghmlu festa.



Your link  
to the world!

Organisers for Group Tours, Honeymoons,  
and all other types of Worldwide Travel

47, Republic Street, Victoria, Gozo VCT 103, Malta.

Tel: 356 2156 0180, 356 2155 6476 Mob: 9949 5700

Fax: 356 2156 0181


Email: travel@linksmalta.com Web: www.linksmalta.com



**Specialising in  
Fresh Fish, Pasta and  
Local Specialities.**

**11 Shore Street, Mgarr, Gozo**

**For Reservations phone: 2155 56 56 – 2156 02 11  
Mob: 9947 6702**



**Huan Yuan**

**CANTONESE RESTURANT**

**11 Shore Street, Mgarr, Gozo  
Tel: 2156 5700 / Mob: 9947 6702**

*The only Cantonese Restaurant in Gozo,  
only few meters away from Gozo Ferry!*

**M n M**

**DISCOUNT SUPERMARKET**

**8th September Avenue, Xaghra, Gozo, Tel: 21 560 211 - Mobile: 9947 6702**

**OPEN ALL DAY**

# Tnehid fuq Ġerusalemm

(*Matthew 23, 37-39*)

Iva x'hemm

f'Ġerusalemm?

Inkwiet u hemm,

jixtered id-demm!

Nibkik, ja Belt Qaddisa,

iva, nithassrek,

ghax lejn uliedek

fejn hi mħabbtek?

Ġerusalemm, Ġerusalemm,

fik ġew meqrudin,

profeti u mibghutin

mietu mħaggrin!

Kemm-il darba ridt niġma

taħt kenn ġwenħajk

bħal groqqa l-flieles tiegħek

imħarsa miegħek!

Inti qatt ma ridt tisma'

kliem mimli serħan,

warrabt ġid u sliem

biex tasal għat-tmiem.

Jaħasra ssir ħerba;

ħitanek u djarek

le iżjed ma jilqgħu

'l ħutek fi ħdanek!

U meta ser tghid

"Imbieriek min ġej

f'isem il-Mulej"

u tilqa' 'l Feddej?

Iva għadni niftakrek

tilqagħni bla kejl

meta fuq dahar felu

bħal re ersaqt lejk!

Jekk nerga fik nidħol,

bla palm u żebbuġ

nispiċċa did-darba,

b'xi bomba splodut!

Possibli f'Ġerusalemm

ħadd għadu ma fehem

li mingħajri ma hemmx

ħlief qerda u demm?!

**Philip Pisani**



L-gholja  
tal-  
Kalvarju  
fis-  
Santwarju  
tal-  
Krucifissjoni  
f'Ġerusalemm

## VERSI RIFLESSIVI



"DOMINUS FLEVIT" - Il-Mulej beka-  
Il-knisja żgħira, faċċata lejn Ġerusalemm,  
fuq l-Għolja taż-Żebbuġ, mnejn Gesu`  
ħares innikket lejn Ġerusalemm u beka fuqha.

## Ilbes Lili, Ħabib!

Għalik dħalt rahan, ġismek, bniedem ilbist,  
xeddejtek bil-mizerji, bla tqazziżt.

Għalik fqajjar twelidt, bil-bard mirzuħ,  
ġarrabt kmieni l-eżilju, sfajt bla milqugħ.

Fis-sikta għixt sa tberraħ il-miġmugħ,  
biex folol tmajt, fejjaqt, għamilt mitt ġid,  
qajjimt niesek mill-mewt, għagġibt lis-sid.  
'Mma ħrabtni int, warrabtni fit-tigrib!

Rasi nfidli b'xewk ta' ilsien niggiež,  
u b'demmi ħsilt tniġġiż il-ħsieb moqziež.

Ĉarċart tul wiċċi bzieg il-mibgheda,  
u bis-swat ħbattni ta' min fiż-żina jehda.  
Ġejt b'qasba u b'porpra middieħak, muri;  
sa b'daqget il-ħarta pattejt għall-kburi.

Qomt hekk kontrija li tajtni s-salib,  
'mma jien fis-skiet, sal-mewt ġarrabt għalik!

Ridt dawl nixgħellek, muftieħ nagħtik,  
għal meta t-tama tarma thallik,


ħa ddawwal, tiftaħ moħħok mudlam,  
l-għanqbuta tfarfar, konfuż, beżgħan.

x'ħin fit-tlellix ma ssibx serħan,  
tmurx titlob, tafda 'l min hu setgħan;

'mma fittex ilbes Lili, ħabib,  
ħa jiddi ġismek, tinsa s-salib,

sa mill-mewt tqum, bħali rebbieħ,  
fi ħdan Missieri, f'jum ġdid u sabiħ!

**Francis Sultana**



## IL-VERA TIFSIRA TA' L-GHID

L-essenza tal-Għid hi t-tigdid.  
 Waqt l-Velja tal-Għid, aħna  
 għandna kollox ġdid:  
 nar ġdid, dawl ġdid, ilma ġdid...  
 Kulhadd irid soċjeta` ġdida u dinja ġdida,  
 li tkun aktar umana u fraterna.  
 Iżda biex ikollna dinja ġdida u soċjeta` ġdida  
 jehtieġ li jkollna  
**QLUB ĠODDA!**  
**BNEDMIN ĠODDA!**

“Inzghu l-bniedem il-qadim  
 imħassar bix-xewqat tal-pjaċiri  
 qarrieqa... u ilbsu l-bniedem  
 il-ġdid, maħluq skond Alla  
 fil-ġustizzja u l-qdusija...  
 (Efesin 4, 22-24.)



### KIF INSIRU BNEDMIN ĠODDA?


Nilbsu lil Kristu (Gal 3, 27.)  
 jigiġfieri nahsbuha kif jahsibha Kristu.  
 Fil-prattika dan ifisser;-  
 ♦ Inhossu li aħna ulied Alla.  
 ♦ Inkunu sinċieri.  
 ♦ Ikollna mhabba bejn l-ahwa.  
 ♦ Immutu ghad-dnub.  
 U nghixu hajja għal Alla.  
 (Mill-ktieb “We wish to see Jesus”.  
 Tal- Kard. Pironia)

### KIF INSIRU KOMUNITA` ĠDIDA?

Dan ifisser fil-prattika li nkunu:

- ♦ Komunita` aktar awtentika.
- ♦ Komunita` aktar iddedikata għall-htiġijiet tal-Knisja.
- ♦ Komunita` aktar sensibbli għall- bżonnijiet tal-proxxmu batut.
- ♦ Komunita` li titlob aktar.
- ♦ Komunita` aktar fraterna li fiha tinhass dik in-nota evangelika  
 “inkunu qalb waħda u ruh waħda” (Atti 4. 32.)
- ♦ Komunita` aktar sempliċi u ferrieħa.
- ♦ Komunita` aktar missjunarja u impenjata fl-apostolat.

(Kard. Pironia “Guidato Dallo Spirito Di Dio”, Edizioni Ancora)



## It-Tlitt Noti Ferrieħa ta' l-Għid

### TAMA

- “Jekk intom irxoxtajtu ma’ Kristu  
 fittxu l-hwejjeġ tas-Sema, fejn  
 Kristu qiegħed fuq il-lemin ta’ Alla.  
 • Ahsbu fil-hwejjeġ tas-Sema,  
 mhux f’dawġ ta’ l-art”  
 (S. Pawl lill-Kolossin 3, 1-3.)

### IMHABBA

- Intom il-magħżulin ta’ Alla,  
 il-qaddisin u l-maħbubin tiegħu.  
 Ilbsu mela sentimenti ta’ ħniena,  
 tjeħba, umilta`, ħlewwa u sabar.  
 • Stabru b’xulxin  
 u jekk xi hadd ikollu  
 xi jgħid ma’ haddieħor  
**AHFRU LIL XULXIN ...**  
 (Kol. 3, 12-13.)

Riflessjonijiet miġbura minn A.C.M.


X'inhi l-*"Hallelujah"*

Hi  
l-Għanja  
tar-Rebħa  
u tal-Ferħ!


Il-Misteru ta'  
l-Għid hu  
il-Misteru  
l-Aktar  
Importanti. Nifirħu!

Hu ċ-Ċentru  
tal-Hajja  
Sopranaturali. Nifirħu!

L-*"Hallelujah"*  
tfisser  
*"Fahħru lil Alla"*.  
Għalhekk  
aħna għandna  
nkunu bnedmin tal-  
*"Hallelujah"*  
(Hallelujah People)  
minn rasna  
sa riġlejna...  
Jiġifieri  
Adoraturi  
mħegġin  
ta' Alla  
tagħna...




*"Hallelujah! Fahħru lil Alla u roddulu ħajr!  
Infahħruh, Inberkuh, Nadurawh, Naghtuh Ġieh."*  
(Pere Lambert Beauduin, patri belġjan,  
animatur tal-moviment ekumeniku, miet fl-1960.  
Mill-ktieb *"Meditazione per l'Anno Liturgico"*)



**FERĦ**

- Hallu s-sliem ta' Kristu jsaltan fi qlubkom!
  - U ta' dan roddu ħajr lil Alla ...  
B'SALMI U INNIJIET  
U B'GHANA SPIRITWALI...
  - Kull ma tagħmlu jew tgħidu,  
aġmlu kollox f'isem il-Mulej Ġesu',  
u roddu ħajr lil Alla l-Missier  
permezz tiegħu...
- (Kol. 3, 15-17.)



## “Kelma Tajba għal Kuljum”

*Il-Moviment Missjunarju “Ġesu` fil-Proxxmu” li għandu ċ-ċentru tiegħu f’Nru. 103, Triq il-Karita`, Victoria, għadu kemm ippubblika dan il-ktieb ġdid. Kif taraw, ismu miegħu, pubblikazzjoni li tiġbor fiha 365 ħsieb meħudin minn paġna 3 tal-ġurnal kattoliku “Lehen is-Sewwa”. Jinbiegħ Lm 1.50ċ. Qliegħ għall-missjoni.*

*Dan il-ktieb ġdid, “Kelma Tajba għal Kuljum” imiss topics varji, attwali, reliġjużi u soċjali. Nagħtihulkom bi ktieb li jgħodd għal kulhadd, jifhmu kulhadd u bla dubju, jiswa għal kulhadd. Huwa xhieda ta’ ħajja tassew nisranija.*

*“Kelma Tajba għal Kuljum” fih sensiela ta’ “vitamini” għall-moħħ u l-qalb tal-qarrejja. Kif jistqarr Dun Ġorġ Grima fil-kelmtejn li għamel għad-daħla tal-ktieb, dan ir-raba’ volum t’Attwalita` għandu l-iskop li juri kemm tiswa kelma, żgħira kemm hi żgħira, qalha min qalha. F’dan il-ktieb naqraw kelmiet u ħsiebijiet ta’ nies li għamlu l-ġid b’dak li qalu matul ħajjithom.*

*Il-kelma hija bħal xarba, jew ħelwa jew morra. Il-kelma hija ħajja jew mewt għal ħafna. Kelma tajba fil-mument opportun tista’ taġġi futur aħjar, waqt li kelma iebes li titlissen fir-rabja tista’ teqred il-ġejjieni ta’ bniedem, u l-fiduċja fih innifsu.*

*Kelma tajba tista’ tqanqallek tbissima. Kelma tajba tista’ tbiddlek mil-lejl għan-nhar, tista tinkoraġġik ħafna, tista tgħallmek u tiftaħlek għajnejk. X’ġid nistgħu nagħmlu b’kelma tajba!*

*Għall-kuntarju, għeziež qarrejja, ibzghu minn kelma mhix f’postha għax twegġa’ ħafna; warrbuha kelma goffa għax min semagħha forsi ma jinsieha qatt. Kelma bla mħabba taftgerrex u tbiegħed minnek lil dak li jkun miegħek; kelma bla karita` tista’ teqred persuna darba għal dejjem. Mhux li kliemna jkun dejjem meqjus!*

*Dan kollu u iktar issibuh f’dan il-ktieb ġdid “Kelma Tajba għal Kuljum”, li nemmen li għandu jsib postu f’kull dar, l-ewwelnett għax irħis ħafna billi ssussidjat mill-Moviment Missjunarju “Ġesu` fil-Proxxmu” u t-tieni għax kif qalli l-ħabib tiegħi l-Arcipriet tax-Xewkija kelma tajba tqanqlek, tħeggek, tbiddlek, tinkuraġġik, tgħallmek u tiftaħlek għajnejk. Ktieb mitqalu deheb!*

*Din il-pubblikazzjoni giet issettjata għand Setright ta’ Haż-Żabbar u mitbugħa tassew b’mod pulit għand Colour Print ta’ l-Imġarr, Malta. Fih 240 paġna u jinsab għall-bejgħ mingħand id-distributuri, Moviment Missjunarju Ġesu` fil-Proxxmu, 103, Triq il-Karita`, Victoria, Tel: 2156 6453 jew mingħand il-Lumen Christi Media Centre ta’ Triq Fortunato Mizzi, Victoria, Tel: 2156 0496. Tibqax mingħajr kopja!*

**Kav. Jos. M. Attard.**




**John Portelli Enterprises Ltd.**  
IATA ACCREDITED AGENT

The Agent for all your Travel Needs!!

7. INDEPENDENCE SQUARE, VICTORIA VCT 103, GOZO, MALTA  
TEL : (356) 2156 1212 / 2156 1213 FAX : (356) 2156 0133  
e-mail : tokk@johnportelli.travel.com.mt

108. ST. JOHN STREET, VALLETTA VLT 10, MALTA  
TEL : (356) 2124 7016 / 2123 5772 FAX : (356) 2124 7536  
e-mail : sangwann@johnportelli.travel.com.mt



# Għawdex 300 sena ilu



Arkivju Nazzjonali Għawdex

Pagna mill-Arkivju Nazzjonali -114

Ricerka ta' Joseph Bezzina ©2003

## PERMESS GHALL-FTUH TA' BIEB

Id-dokument numru mija u erbatax li qeghdin nipublikaw f'din is-sensjela ta' pagni mill-Arkivju Nazzjonali ta' Għawdex hu traskrizzjoni ta' permess moghti fit-28 ta' April, 1703, tliet mit sena ilu. Jinsab registrat fid-disa' volum ta' l-Acta ta' l-Universitas ta' Għawdex, l-enti amministrattiva tal-gżira fi żmien il-Kavallieri ta' San Gwann (1530-1798), manetta (1702-1703), folju 53v (NAG, UG, Acta, 9/1701-1702, f. 53v).

Din li ġejja hi t-traskrizzjoni tal-permess:

**Jesus. Commisiamo licentia a' Giuseppe Galea del quondam Francesco di poter fare in sua casa posta nel Borgo di questo Castello una porta per la parte della strada publica che deve essere alta palmi sei e mezzo e larga palmi quattro mentre nell'accesso da noi fatto nel loco osservassimo che non porta pregiudizio alcuno alli vicini; onde...**

Fl-isem ta' Ġesù - b'dawn il-kelmiet jibda' l-permess. Jidher li dak iż-żmien bdiet diehla d-drawwa, li sa dak iż-żmien ftiit sibtha, li jibdeu tranzazzjoni billi jsejhu l-isem ta' Ġesù. Din tixbah lill-offerta lil Alla li jagħmlu fil-bidu tal-jum l-imsieħba fl-għaqda msejha l-Appostolat tat-Talb.

Ġuzepp Galea bin Frangisk talab permess lill-Università halli jiftah bieb iehor fid-dar tiegħu, ir-Rabat. Turija din li l-amministrazzjoni ta' żmien il-Kavallieri kienet iżomm ċertu kontroll fuq il-bini.

Ta' interess f'dan id-dokument hu li jinghad li Galea kien joqgħod fil-Borgo di questo Castello, jiġifieri fil-Birgu tal-Kastell, b'riferenza għar-Rabat. Il-kelma rabat mill-Għarbi tfisser propriu subborg. Il-fatt li r-Rabat, Għawdex, issejjah subborg juri kemm hu qadim. Issejjah hekk meta l-lingwa Maltija kienet għadha tiffirma ruhha mill-Għarbi. Nafu li l-Għarab Aglabiti ġew Malta u Għawdex minn Palermo lejn is-sena 1045. Kien

minn dak iż-żmien li bdiet titnissel il-lingwa Maltija.

Biz-żmien, il-Kastell imtela' bin-nies u ma kienx baqa' fejn joqogħdu iktar. Beda għalhekk tiela' l-bini 'l barra mill-Kastell, u tnissel ir-Rabat. Meta wara l-1127, għaddejna taht ir-renju ta' Sqallija, il-Għarbi beda jkun influwenzat mil-Latin u t-Taljan u żvilluppat il-lingwa Maltija. Rabat beda jinghad borgo mit-Taljan, kelma li tfisser preċiżament l-istess, subborg. Bil-Malti saret birgu, u għalhekk għandna l-Birgu, Malta, li hu subborg tal-Kastell Sant'Anġlu. Dan ifisser li dan beda jinbena wara r-Rabat, Għawdex. Għalkemm f'dan id-dokument ir-Rabat jissejjah Borgo, b'B kapitali, ma jidherx li dan l-isem qatt qabad l-art għar-Rabat, Għawdex.

Intant, qabel ma Ġuzepp Galea inghata l-permess jiftah il-bieb tiegħu, delegazzjoni ta' erba' min-nies marret teżamina l-post fejn kien se jinfetħ il-bieb. Raw li dan il-bieb ma kien ta' ebda inkonvenjent għall-ġirien. Il-permess mitlub kien għalhekk

moghti u ffirmat mill-erba' gurati hekk: GioMaria Cumbo, L. Grech, Bonici, u Zammit.

Iddettawlu wkoll kemm kellu jkun il-bieb: sitt palmi u nofs għoli, u erba' palmi wiesa'; jiġifieri sitt ixbar u nofs b'erbat ixbar; li jiġi 1.69 metri għoli u 1.04 metri wiesa'.

*Anno 1703. Aprile 29.*

*Jesus  
Commisiamo licentia a' Giuseppe Galea del quondam Fran. di poter fare in sua casa posta nel Borgo di questo Castello una porta per la parte della strada publica che deve essere alta palmi sei e mezzo e larga palmi quattro mentre nell'accesso da noi fatto nel loco osservassimo che non porta pregiudizio alcuno alli vicini onde...*

*Giuseppe Galea  
L. Grech  
Bonici*



# L-Eżistenza t'Alla fit-tradizzjoni Gudeo-Kristjana

KITBA TA' MONS. ISQOF NIKOL Ġ. CAUCHI

## 6. L-ANĠLI


L-anġli huma spirti puri, jiġifieri huma realta' spiritwali, minghajr ebda tahlit ta' elementi materjali, huma l-aqwa holqien li ghamel Alla, u iktar perfetti mill-bnedmin. Anki l-anġli huma xbieha ta' Alla u bhalu, huma minghajr ġisem, cioe' minghajr il-libsa jew it-toqol tal-materja jew tal-organizmu li ngorru ahna l-bnedmin.

Huma mzejnin bl-intelligenza li hija oghla minn dik tal-umanita' u tixbaħ l-intelligenza ta' Alla nnifsu. L-anġli jifhmu l-verita' minghajr diffikulta' jew tbatija. Ghandhom ukoll ir-rieda libera taghhom u jhaddmuha jew jużawha biex ihobbu dak li huwa tajjeb (ara Salm 103, 20).

Huma jaghmlu dak li jaghmel Alla nnifsu, iżda mhux kollox, ghaliex waqt li Alla huwa omnipotenti, l-qawwa u s-setgħa tal-anġli hija limitata, f'it jew wisq, bhal ta' kull kreatura ohra. Anki l-anġli huma holqien ta' Alla u jiddependu minnu. Alla halaqhom mix-xejn, iżommhom fl-eżistenza, u jghinohom biex jistgħu jwettqu kull ghemil taghhom (ara Lhud 1, 14).

Alla halaq l-anġli, mhux ghaliex kien jentieg lil xi hadd barra minnu nnifsu, iżda bhala effett ta' l-imhabba eterna tiegħu, halaqhom ghaliex habbhom sa minn qabel kienu jeżistu u ried li huma jeżistu biex jkunu henjin miegħu għal dejjem.

Lill-anġli wkoll, Alla taghhom sehem minn natura tiegħu ta' Alla kif ta lill-Adam u lill-Eva, sakemm dawn waqghu fid-dnub, jiġifieri lill-anġli wkoll Alla għallihom għall-istat sopranaturali, jew għall-hajja tal-grazzja (ara Dan. 10, 9-12).



Raffaello - Angeli (particolare)

Lilhom ukoll Alla ried li jghaddu minn prova, biex jara kinux fidili lejh. Xi whud minnhom ma għaddewx minn din il-prova, b'hekk ghamlu dnub u minnufih ġew mitfugħa fit-turmenti tal-kastig ta' dejjem. San Pietru (2 Ittra 11,4) jghidilna: "Alla ma hafirhiex lill-anġli li ghamlu d-dnub iżda tefagħhom fit-torturi. U fl-Apokalissi (12,7-8): "Ma kienx hemm post iżjed għalihom fil-ġenna." Dawn l-anġli hżiena kienu hekk kburin, li għażlu li jtitlifu l-hbiberija ma' Alla iktar milli jammettu li kull ma kellhom u kull perfezzjoni taghhom, kienu ġejjin minnu bhala għotja libera' tiegħu.

L-anġli l-hżiena ma setgħux jiġu skużati għad-dnub taghhom, ghaliex imzejnin kif kienu b'intelligenza hekk qawwija kienu jafu u gharfu sewwa x'kienu qegħdin jaghmlu u x'sejrin jtitlifu. L-anġli min-natura taghhom ma jistgħux jibdlu fehmithom kif jaghmel il-bniedem, iżda malli huma ddecidew li jiksru r-rieda ta' Alla u jiddizobedixxu, xejn ma seta' jbidel qatt iktar id-decizjoni żbaljata taghhom. Dan ifisser li huma qatt ma setgħu jindmu mid-dnub taghhom. Bhala kastig, talli ma obdewhx, Alla halaq l-infern għalihom u tefagħhom fih, u minn anġli tad-dawl saru xjaten jew anġli tad-dlamijiet; huma jobghodu 'l Alla u dak kollu li jhobb Alla, u għalhekk jobghodu anki l-bniedem. Huma ġew ikkundannati għal dejjem għat-tbatijiet ta' l-infern, dak l-istat ta' miżerji l-iktar orribbli.

L-anġli t-tajbin li għaddew mill-prova kellhom bhala mexxej taghhom lil San Mikiel Arkanglu, li kif naqraw fl-Apokalissi qanqal gwerra fil-ġenna kontra Luċiferu u l-anġli l-hżiena li żammew miegħu: "imbagħad qamet gwerra fis-sema: Mikiel u l-Anġli tiegħu jitqabdu mad-Dragnu. U d-Dragnu u l-Anġli tiegħu tqabdu, iżda ma kellhomx hila jeghelbu" (12,7). Il-ghadd ta' l-anġli li baqgħu fidili lejn Alla kien kbir hafna, hekk li Kristu nnifsu jitellem dwar legjuni ta' anġli (Matt.26,53) u Danjel jghidilna: "eluf ta' eluf kienu jaqduh, u għaxart elef ta' għaxriet ta' eluf wieqfa quddiemu" (7,10).






Guido Reni - San Michele



Andrea del Sarto - Due putti con cartiglio, particolare



Baccio della Porta - Corte dei Magi, particolare

L-angli li baqghu fidili lejn Alla u hbieb tieghu, igawduh ghal dejjem fis-Sema, jaqdu lilu u l-qaddisin tieghu, b'imhabba u bil-heffa. Skond ċerti teologi, lill-angli t-tajbin Alla ikkonfermahom fil-grazzja, jigifieri ried li mill-mument tar-rebha taghhom, jibqghu ghal dejjem fl-impossibilita` li jaghmlu d-dnub.

### ***L-Angli fil-hajja ta' Kristu, tal-Knisja u tan-nisrani***

L-Iskrittura Mqaddsa dwar l-angli, l-holqien taghhom, il-prova li saritilhom u f'hiex din kienet tikkonsisti, tghidilna hafna u hafna inqas milli tghidilna fuq il-holqien ta' l-ewwel bnedmin u x-xorti li missithom. Izda ma hix nieqsa xhieda dwar l-angli wkoll. Minn dak li nitghallmu fil-Bibbja nistghu nigbdu dawn il-konkluzjonijiet dwar l-angli t-tajbin u l-angli l-hziena.

L-Evangeliu jaghtina xhieda dwar l-eżistenza u l-hidma tal-angli, peress li kellhom sehem siewi fil-hajja ta' Kristu. Kif jghidilna l-Katekizmu tal-Knisja Kattolika (n. 333) "mill-inkarnazzjoni sat-tluġ fis-sema, l-hajja tal-Verb maghmul bniedem hija mdawra bl-adorazzjoni u l-qadi ta' l-angli. Alla "huwa u jdahhal 'l Ibnu l-Kbir fid-dinja, jghid: "Ha jqimuh l-angli kollha ta' Alla" (Lhud 1,6).

Kif jinghad ta' spiss fil-Ktieb tal-Atti tal-Appostli, s-servizz tal-angli huwa ghajnuna kbira ghall-Knisja fil-hajja taghha ta' kuljum. Lill-Appostli mitfughin fil-habs mis-Sinedriju "l-Anglu tal-Mulej bil-lejl fethilhom il-bieb tal-habs u harighom" (Atti 5,19); "Kellem Anglu tal-Mulej lill-Filippu u qallu: itlaq u mur lejn nofs-in-nhar, fit-triq li tinzel minn Ġerusalem ghal Gaza" (Atti 8,26 Ara wkoll, Atti 1,3-8; 12,6-11; 27,23-25). L-angli mhux biss jitolbu ghall-Knisja izda wkoll iressqu t-talb taghha quddiem Alla. Skond Sant'Efrem, l-angli jdahhlu fil-genna l-erwieh tal-gusti li jhallu din id-dinja. Fit-talb liturgiku taghha, il-Knisja ta' spiss issejjah l-ghajnuna tal-angli u tissieheb maghhom biex tfahhar u trodd hajr lil Alla.


Kif il-bniedem matul hajtu jhoss, bhal Kristu fid-deżert, il-qawwa tat-tigrib u tat-tentazzjoni ta' l-angli l-hziena, hekk ukoll huwa jgawdi l-protezzjoni ta' l-angli, hbieb ta' Alla. Sant' Wistin jghid li l-angli jinteressaw ruhhom fina, u jghinuna biex niksbu s-salvazzjoni. Din il-protezzjoni ta' l-angli tinghata sewwa fl-ewwel zmien tal-hajja umana: "Araw li ma tmaqdrux wiehed minn dawn iz-zghar ghax ngheidkom li l-angli taghhom fis-sema dejjem jaraw wiċċ Missieri li huwa fis-smewwiet" (Mt. 18,10); kif ukoll fi tmiemha: "Mela miet il-fqir u kien mehud mill-angli fi hdan Abraham" (Lq. 16,22). Il-Knisja tridna nuru rispett u ubbidjenza lejn l-anglu kustodju taghna; ghaliex kif jghallimna San Bazilju, mit-tradizzjoni tal-Knisja Griega u Latina, "kull nisrani ghandu hdejh anglu bhala protettur u raghaj tieghu, ha jwasslu ghall-hajja."

L-angli li jkunu jwettqu xi missjoni taghhom fid-dinja, xorta wahda jkunu jgawdu l-vizzjoni beatifika, jigifieri, jkunu jaraw u jhobbu lil Alla, bhall-bqija ta' l-angli li hemm fis-Sema.

Jixraq li nuru qimitna lejn l-angli peress li huma hbieb ta' Alla, u difensuri taghna; b'mod partikolari, dan ir-rispett ghandna nuruh lill-Anglu Kustodju taghna, waqt li nitolbu kuljum il-protezzjoni tieghu.

# dravvjet missirijetna

© Anton F. Attard



## IL-BIEDJA F'GHAWDEX

(Il-Hmistax-il Parti)

### It-Trobbija tal-Bhejjem

Dari t-trobbija tal-bhejjem kienet aktar primittiva millum, imma aktar naturali. Il-bhejjem, kif diġa' rajna fuq, kienu jitrabbew fl-imqawel (imqajel) differenti, li kien ikollhom **il-maxtura** jew **l-imxatar** fejn il-bidwi jitfa' l-ghalf. Kien ikun hemm ukoll il-hawt tal-gebel fejn il-bidwi jisqi l-bhejjem tiegħu. Mal-maqjel għe li kien ikun hemm xi bitha jew mandra fejn il-bhejjem ikunu jistgħu johorgu. It-tjur, l-aktar it-tigieg, kienu jitrabbew fil-mandra jew f'xi bitha kbira. Il-kamra fejn jidhlu kienet tisseejjah **gallinar**. Għall-fniek il-bidwi kien ikollu kmamar apposta jew xi **raff**, inkella anki fuq xi bejt basta jkun hemm imqar kaxxa fejn jidhlu. Għall-hamiem kien ikollu **l-gor** jew **vazi mhaffrin** u mtaqqbin mal-hajt tar-razzett, inkella xi **barumbara** għal iżjed kumdità u għadd dejjem ikbar ta' pari ta' hamiem.

Il-**ghalf**, jew l-ikel ta' l-annimali, kien ikun kollu naturali. Ma kienx jeżisti **ghalf bilanċjat**; iżda **magħlef** li kien jiġbor mir-raba' bħal nġidu ahna weraq ta' d'Indija jew minn dak li jiġi minn barra. Għalhekk, il-prodotti kien ikollhom toghma aktar tajba. Il-bidwi kien **ilaqqat il-haxix** mir-raba' għall-bhejjem tiegħu, kemm haxix selvaġġ, kif ukoll silla u nibbiet taż-żara' li jikber wahdu. Kien jiżra' wkoll uċuh għall-ahdar bħall-furrajna u l-kçuċ, kif ukoll uċuh għan-niexef bħal ġulbiena, żofżfa, ċikkarda, qamħ ir-rum, qaraboċċ, silla, u hekk. Il-weraq tal-bajtar, minbarra li jkennin ir-raba' mill-irjeh, kien jitqatta' bħala għalf għall-bhejjem. Xi bhejjem kienu jagħzluhom ċertu haxix bħala li hu tajjeb għalihom. Per eżempju, il-leblieba kienu jlaqqtuha għall-fniek, il-garni għall-hnieżer, il-ġandar għall-moghoż, il-hafur għan-nghaġ. Wara li **jsewwi l-pastard**, jiġifieri wara li jnehhilu l-weraq żejjed li jkollu, dan il-weraq jagħtih lill-bhejjem. Il-bidwi kien ikollu wkoll it-tiben, is-silla moxxa, silla hadra u silla niexfa, u l-faxxina ta' diversi prodotti (għalkemm mhux ta' kollox), li kien jagħlifha 'l-bhejjem tiegħu. Fejn ma

jwassalx bil-prodotti tiegħu l-bidwi kien jixtri l-ġwież: ċicri, qaraboċċ qamħ ir-rum (imfesdaq u lest), ful ta' ġirba li kien jintahan hawn Għawdex, harrub imqatta' u lest, pressat jiġifieri żerriegħa tal-qoton ippressata biex minnha jieħdu ż-żejt, smida, qxura, granza, u farru (qamħ u xghir imghaffeg), li kien isir kollox hawn Għawdex, inkella jingiebb minn Malta.

It-tiben u l-huxlief kienu jużawh ukoll bħala frix għal taht saqajn il-bhejjem halli jzommu dejjem fin-niexef. Kuntrarjament għas-sistemi moderni fejn il-bhejjem wiehed irid inaddfilhom kull jum, dari l-bdiewa kienu jifirxulhom, hekk li dak ta' taht saqajn il-bhejjem isir demel u jibqa' dejjem jingabar u jogħla. Imbagħad kienu jhammlu d-demel (f'Għawdex imsejjah demen) għall-habta tax-xahar ta' Ottubru, meta jsir ukoll il-hart tar-raba'.

Xi bhejjem, l-aktar nġhaġ u moghoż, kienu johorguhom jirghaw fir-raba', fil-moxa, fix-xaġhri, u fil-widien. Izda xi drabi anki zwiemel, hmir, bghula gniedes, hnieżer u annimali ohra kienu johorguhom jirghaw, u kienu jgħaddu bihom mit-toroq. Illum, minhabba t-traffiku, dan m'għadux jista' jsir. Xi nies saħansitra kien ikollhom it-tigieg u l-papri jiġru fit-toroq. Fejn ikun hemm il-papri, imbagħad, kont dejjem tara hawt kbir mimli bl-ilma billi dawn it-tjur iħobbu jghumu fl-ilma.

### Dwar it-trobbija tal-bhejjem

Dwar it-trobbija tal-bhejjem, l-aħjar haġa li wiehed jista' jkollu hi l-**bhima tar-refgħa** jew **tal-ghalla**, jiġifieri dik il-bhima raġel jew mara li wiehed ikun irid inissel minnha. Għalhekk il-qawl iġharrafna, "**Il-bhima tar-refgħa hija nofs il-merħla**."

Wara r-razza jiġi l-ikel. Importanti li l-bhejjem ikunu jieklu u wiehed għandu jara kif jagħmel biex ma jhallihomx neqsin mill-ikel. Araw dan il-qawl, "**Il-fart meżmieži aqtgħu, inkella jaqtgħek**". Fart meżmieži jfisser għoġol, gendus jew baqra li ma jhobbux jieklu. Annimal bħal dan aħjar tehles minnu,

inkella se jkun ifisser ghalik telf kbir. Dwar annimali bħal dawn, dari l-biċċiera biċ-ċajt kienu jghidulhom *"tal-maxtura mitquba"*, jiġifieri ma kinux jieklu hafna. Espressjonijiet ohra kienu *"għadma u ġilda"*, meta jkun magħlub hafna u *"mxahħam"* meta jkun smin, għax il-biċċier dejjem jara kif jitkellem u jmaqdar biex jixtri bl-irhas prezz.

Mhux hekk annimal wikkiel. Dan ifisser ġid, xogħol u qligh tajjeb. Araw kemm hu minnu dan. *"Il-fart li jiekol il-widna jagħmel il-laħam bil-wiżna"*. Hekk ukoll *"Meta l-fart jiekol ix-xniel u n-nifel, il-mohriet erhilu jindifen."* Ix-xniel (Malta aktarx ighidu xnien) u n-nifel huma hxejjex selvaġġi tar-razza tas-silla, tajbin hafna għall-bhejjem.

Hekk ukoll il-bhejjem li nżommuhom għat-tigrijiet. Dan hu li jghid il-qawl dwar bhejjem bħal dawn, *"Il-bhima biex tiflah tigri trid tkun qiegħda għall-mergħa u għall-moxx."*

Dwar il-bhejjem tax-xogħol għandna dan il-qawl, *"ħrit il-ħmar ma jagħtix sandar, ħrit il-baqar jimla l-andar"*. Dan ifisser li meta x-xogħol isir minn bhima li tiflah hafna, il-wiċċ ikun aktar għammiel u wiehed jiehu prodotti u ghelejjel aqwa.

Għal xi raġuni gendus li jkollu rasu sewda, jikber

sewwa u minnu l-bidwi jara l-flus. Iflu sewwa dan il-qawl, *"Gendus rasu sewda żomm miegħu."* Il-bhima li tilhaq għall-bejgħ lill-biċċier trid tbighha għax inkella tkunlek ta' piż għalxejn, *"Il-fart li simen jew bigħu jew oqtlu"*.

Għal dawk li jrabbu t-tjur għandna dan il-qawl, *"Il-fellus li jonqob qabel iż-żmien ħajtu ma fihix tmiem"*. Dan ifisser li fellus li jofqos qabel żmienu aktarx imut malajr u ma jkunx b'saħħtu.

Iżda anki meta l-flieles jirnexxu, xorta il-bidwi jrid jagħmel l-ispejjeż għall-ġwież tagħhom, sew jekk dan il-ġwież jixtrih, kif ukoll jekk ikun minn dak li jkabbar fir-raba'. Araw xi jghid il-qawl, *"Biex trabbi l-flieles trid it-tlieles"*; tlieles hi plural ta' telliesa, li tfisser xkora li timtela bil-ġwież jew bit-tgħam. Dan il-qawl li ġej hu xi ftit stramb, *"Riżq fil-ħamiem, bini bla tmiem"*. Il-qawl irid ifisser li meta wiehed ikollu r-riżq fit-trobbija tal-ħamiem, wiehed ikun jista' jixtri hafna proprjeta` u jkollu mit ġid. Jista' jkun li hemm xi hrafa jew superstizzjoni mohbija wara dan il-qawl. Nghaddu issa biex nitkellmu mill-qwiel dwar in-nghaġ u l-mogħoż. Il-qawl ighid, *"Alla ta l-baħar u ta l-imrieħel"*. F'dan il-qawl jista' jkollna xi loġhob bil-kliem għax ir-raqhwa li naraw fil-baħar meta jkun





il-maltemp tissejjah “*nghaġ*” jew “*ħrief*”. Imma fil-fatt il-holqien hu kollu ġej minn Alla.

In-nghaġ u l-moghoż ikunu fl-aqwa tagħhom meta jirghaw. Għall-moghża nġhidu, “*Fejn tqarram mogħża, jishet.*” **Tqarram** hija l-kelma Ghawdxija flok **tgerrem**. Il-moghża tant tgerrem tajjeb il-haxix li diffiċli li jerga’ jikber. Barra minn dan, il-moghża hija ta’ sikwit assoċjata mas-sahta, u saħansitra l-halib tagħha hafif u nofsu ilma. Dwar dan hemm ukoll din il-hrafa: Mela, meta r-rgħajja ta’ Betlehem resqu lejn il-Għar biex imorru jagħtu qima lil Ġesu’ tarbija, hađu magħhom xi ħrief, u xi nġhaġ u moghoż marru warajhom. Issa fil-ghar il-baqra u l-hmara kienu qegħdin isahħnu bi mnifsejhom it-tarbija Ġesu’ li kien rieqed. Mela, meta r-rgħajja dahlu fil-ghar, in-nġhaġ u l-bhejjem l-ohra qagħdu kwiet, iżda l-moghża bdiet tghajjat, hekk li tat qatgħa lil Ġesu’ u qajmitu mirraqda. Jingħad li Ġesu’ ried jikkastigaha talli għamlet hekk. Għalhekk tkellem u qalilha, “*Inti mishuta u nofs ħalibek ikun mishut.*” Għalhekk, il-moghża ma jagħmluhiex fil-presepju, u l-halib tagħha hafif u nofsu ilma.

Qawl iehor dwar il-moghoż ighidilna, “*Marqad il-moghoż ma tiħux sbul, marqad il-baqar jagħmel isbul.*” Dan ifisser li l-moghża tiekol kollox minn quddiemha u wiehed ma għandux jistenna li jsib isbul hemmhekk, iżda marqad il-baqar, li wara jsir demel, dan jiffertilizza tajjeb ir-raba’ u jagħmel hafna żara’, u għalhekk il-bidwi jiehu hafna sbul.

Dari n-nġhaġ ukoll kienu johorguħom biex jirghawhom bħalma kienu jirghaw il-moghoż. Imma bħalma jafu r-rahħala u r-ragħajja kollha, biex l-animali jieklu u jimtlew jeħtieġ li jdur u jlaqqtu kemm jistgħu. Xi drabi kien ikun hemm xi naghġa għażżiena li tinxtehet taħt haġt u ma titharrikk. Din ma tirghax sewwa. U hekk ighidilna l-qawl, “*Naghġa li ma ddux, ma tirghax.*” Naghġa li jkollha l-frieh fiha mit ġid, “*Naghġa biż-żgħar, naddaf it-turtiera.*” Dan hu hekk għax naghġa bil-frieh tagħtina l-halib, u bil-halib il-bidwi jagħmel il-ġbejniet, u mbagħad bil-ġbejniet jagħmel it-torti, il-pastizzi, il-qassatat, kollha mimiljin bil-haxu tal-ġbejniet, imhawwar tajjeb kif kienu jafu jagħmluħ niesna ta’ dari.

Hawn tajjeb nġhidu wkoll li dari meta jirgħu kienu jfittxu l-aħjar postijiet, kemm jekk ikunu fil-moxa u fil-widien, kif ukoll fir-raba’ għax qawl iehor iwissi, “*Ir-ragħa fil-ġbis ma jsemminx.*” Il-ġbis huwa dak



li jibqa’ wara li jkunu hasdu l-wiċċ, jġifieri l-aħhar biċċa f’it ‘il fuq mill-għeruq.

Aħna diġa’ għidna li l-animali jnisslu l-frieh tagħhom meta jkunu bil-horma. Meta mbagħad iferrgħu, iż-żmien tal-horma jkun għadda. Araw xi jgħid il-qawl dwar din il-haġa, “*Naghġa wara l-Għid jekk tara l-muntun taqbeż il-ħajt.*” Dan ifisser li wara l-Għid in-naghġa ma tkunx lesta biex titgħammar iżjed (għax tkun bla horma), u allura, fejn tara r-raġel, tahrab minnu. Ninnutaw f’dan il-qawl li l-kelma “*Għid*” trid titlissen la rahlija biex taqbel ma’ haġt.



# HILITE

## HARDWARE STORE

### FRANCO - BELGE

### FIRE PLACES

Importers of  
Copper Pipes & Fittings  
Lava Solar Heaters  
Adensa Space Heaters  
and Fire Places

113, St. Bert Street, Xewkija, Gozo

Tel: 2155 5736 • Fax: 2155 5525

Mob: 9947 8884



# Da Luigi's

## Restaurant & Wine Bar

*For the finest food & best selection of wines*

30 Manoel De Vilhena Street,

Mgarr - Gozo

Tel: 2155 8681 / 2156 1316

Fax: 2155 0122 Mob: 9988 8457

A Whole New Look

# Sharmain's Styling Salon

57,  
St. Joseph Square  
Zala, Gozo  
Tel: 2156 6236

# Xerri l-Bukkett



Bar


Restaurant Pizzeria

*Dine while enjoying the best view in  
the Maltese islands*

Triq iz-Zewwieqa Qala

Tel. 21553500

Our Pizza Oven  
Speaks Italian



Smuggler's Cave

Bar ♦ Restaurant ♦ Pizzeria

Il-Menqa - Marsalforn

Tel: 21 551005 - 21 551983, Fax 21 559959


# TEKNO ZONE

T.V.'s, Hi Fi Systems, Satellite Systems, Mobile Phones & Accessories,  
Cordless Phones, Car Audio & much more.

Fortunato Mizzi Street, Victoria Gozo, Malta.

Tel/Fax: 2156 5304 Mobile: 79491809 / 99854176

email: teknozon@maltanet.net



# IL TERRAZZO

Bar & Restaurant

St. Simon Street, Xlendi, Gozo

Host: Joseph Mercieca

Tel: 21 550248

Mobile: 99446833

# FUQ L-INTERNET


RADJU R.T.K. - 103 / 97.8 FM Stereo

IL-HAJJA F'GHAWDEX

<http://www.gozodirect.com/lumenchristi>



**Wirt  
Gżiritna**



## **Il-Mużew tal-Knisja l-Qadima tax-Xewkija**


Meta giet biex tinhatt il-knisja l-qadima tal-parrocċa tax-Xewkija biex taghmel wisa' għall-knisja l-ġdida li kienet inbniet madwarha, l-awtoritajiet ċivili kienu hasbu biex mal-permess tal-knisja l-ġdida tiddaħhal klawsola biex tiġi kkonservata l-iskultura kollha tal-knisja l-qadima.

Dan juri kemm hu kbir il-pregju ta' din l-iskultura u x-xewqa għall-konservazzjoni ta' din l-arti. Għalhekk il-parrocċa hasbet biex tibni mużew biex fih jilqa' l-arti li kienet mogħnija biha l-knisja l-qadima u hekk jibqgħu jtgawded mill-ġenerazzjonijiet ta' wara. L-ewwel ġebła ta' dan il-mużew tqieghdet u tberket nhar id-29 ta' Awissu 1972 mill-Isqof t'Ghawdex, Mons. Nikol Cauchi. Bħala tifkira ta' dan l-avveniment tpoġġew taht din il-ġebła l-imfietah tal-knisja l-qadima kif ukoll parċmina li tindika dik l-okkażjoni.

Meta wiehed jmur jara r-rotunda bilkemm ikun għadu għalaq halqu jfahhar d-disinn ta' l-arkitett Ġuże` D'Amato u l-bennej flimkien ma' dawk kollha li bil-hidma tagħhom irnexxielhom jibnu t-tempju majestuż ġdid iddedikat lil San Ġwann l-Għammiedi, li ma jergax ikun sorpriż bl-arti skolpita fil-ġebła maltija hekk kif jixref fil-mużew tal-knisja l-qadima; Mużew li fl-ahhar mill-ahhar huwa l-istess knisja qadima imma mċekkna.

Ma ntilef assolutament xejn. Għalhekk insibu l-artali l-qodma fil-prospettivi originali tagħhom b'dak ix-xogħol delikat imnaqqax fl-irtubija tal-ġebła maltija. Il-kwadri fuq l-artali tpoġġew fl-istess armonija. L-istess art li kienet tiksi l-knisja l-qadima, li kienet magħmula minn lapidi tal-irham, giet poġġuta biex tkun il-paviment ta' dal-mużew.

Naturalment l-iktar li jolqot l-ghajn hija l-prospettiva tal-artal magġur li kien isebbah il-knisja l-qadima. Miċ-ċentru fejn hemm



*Guzeppi M.  
Bezzina*



il-Haruf Bla Tebgha, herġin raġġi ta' dawl li jghaqduh mal-qtajja ta' l-aŋġli. Dehra smewwija. Jinghad li dan ix-xoghol ta' tinqix fil-ġebbla tal-franka huwa ta' żewġ Sqallin li ghal xi raġuni harbu minn pajjiżhom. Ix-xorti riedet li niżlu Ghawdex u milli jidher baqghu sejr in ix-Xewkija fejn dahlu fil-maqdes li kien igawdi mill-immunita' ekklesjastika kif kienet l-użanza ta' dak iż-żmien. Baqghu hemm għall-kenn ta' dan il-privileġġ. Biex ipattu għall-kenn li kienu qed jinghataw użaw l-abilta' li kellhom fit-tinqix, u holqu dik is-sbuhija mill-ġebbla maltija. L-istess artal huwa xoghol sabih maħdum bhal biċċa bizzilla.

Ta' interess hija l-istorja madwar il-kwadru titolari. Jinghad li fis-sena 1680 l-isqof ta' Malta ta' dak iż-żmien, Mons Michele Molina ried jagħti rigal lill-parroċċa li kienet għada kif twaqqfet (27 ta' Novembru 1678). Dan għalhekk ikkummissjona pittura ta' San Ġwann l-Għammiedi lill-famuż Mattia Preti, u li tpoġġiet fuq l-artal fl-istess sena. Izda ġara li sentejn wara, fl-1682 dan l-isqof kien imsejjah biex ikompli jaqdi l-episkopat tiegħu f'Larida ġewwa l-Katalunja. Haġa tal-ghaġeb dan l-isqof irtira r-rigal li kien irregala lil din il-parroċċa u haġu miegħu, u floku ordna kwadru iehor bl-istess suġġett imma għand pittur iehor, li kien Gioacchino Loretta (1637-1712).

Fuq il-ġnub ta' dan l-artal insibu żewġ kwadri iżgħar, li aktarx harġu mill-pinzell ta' l-artist Malti Franġisku Zahra. Dawn juru Iż-żjara tal-Madonna li għamlet lil Santa Elizabetta u it-twelid ta' San Ġwann.

Insibu xoghol iehor ta' Zahra f'dan il-mużew, rappreżentat fil-kwadru Tar-Rużarju. Dan huwa wiehed mill-aħjar kwadri li hareġ mill-idejn abbli ta' l-artist Malti. Il-kwadru juri lil Marija Santissima biċ-ċekjen Ġesu' fuq hogorha. L-Omm Imqaddsa tnewwel il-kuruna tar-Rużarju lil San Duminku, waqt li t-fajjel Ġesu' b'imhabba tas-Sema qiegħed joffri warda lil Santa Katerina. Fin-naha ta' fuq ta' l-istess pittura hemm kwadretti li juru l-misterji tar-Rużarju miżmuma minn numru ta' aŋġli.

Fuq artal iehor, barra li fih perspettiva oħra mill-isbaħ, hemm kwadru iehor magħruf tradizzjonalment bhala Ta' l-Erwieħ u bhal dejjem fih insibu l-Għażiża Ommna tas-Sema li qed tidhol għall-Erwieħ Mqaddsa tal-Purgatorju quddiem it-Trinita'. Fil-kwadru jidhol ukoll San Girgor. Insibu aktar kwadri bhal dawk attribwiti lil Rokku Buhagiar (1725-1805) li huma l-kopja tal-Caravaggio, dik ta' Qtugh ir-Ras ta' San Ġwann kif ukoll it-Twelid ta' San Ġwann.

Insibu wkoll niċeċ bi statwi ta' qaddisin, missali, kotba u hwejjeg oħra li kienu jintużaw fil-knisja l-antika. L-iskultur Malti Marjanu Gerada huwa rappreżentat hawnhekk b'biċċa xoghol fl-injam, skultura ta' l- *Ecce Homo*.

Huwa ta' sodisfazzjon kbir li wiehed iżur dan il-mużew u r-rotunda fl-istess hin, għax f'post wiehed jista' jara kemm ix-xoghol li kien isir mill-artisti tal-passat kif ukoll minn dawk ta' żminijietna.



*Riferenzi:*

Bonnici Alexander - *Il-Matrici Kolleġġjata ta' l-Assunta u l-Ewwel Parroċċi t'Ghawdex* (1975)

Borg Serafin - *Ix-Xewkija Fi Ġrajjet il-Kappillani u l-Arċiprieti Tagħha.*(1982)

Buhagiar Mario - *Paintings in Gozo: A concise analytical history. GOZO: The Roots of an Island* (1990).

Zammit J.Vincent - *Il-Mużewijiet f'Malta* (2002).



**XHIEDA NISRANIJA FL-ISTORJA TAL-KNISJA GHAWDXIJA**



**Is-sigra ta' Fra Baskal**

# *Fra Baskal (1869-1937)*

## *4. Jgħaddi Hajtu fil-Kunvent tal-Madonna tal-Grazzja, Jgħix ir-Regola Frangiskana*

**jikteb Angelo Xuereb**

Fra Baskal ghex kwazi l-hajja reliġjuza kollha kemm hija fil-kunvent tal-Madonna tal-Grazzja f'Victoria Ghawdex.

Wara li għamel l-wegħdiet temporanji, bhal kull reliġjuż iehor ġie mibghut f'dan il-kunvent tal-Madonna tal-Grazzja bhala sagristan u infermier. Il-kamra tiegħu kienet dik immarkata bin-numru 24 u fuq il-bieb kien hemm kitba bil-Latin mehuda mill-Ktieb tal-Proverbji 17, 22 li bil-Malti tfisser dan: "Qalb ferhana tagħti s-sahha, ruh immikkta tmewwet il-ġisem".

Ta' min jinnota li darba Fra Baskal hawwel sigra tal-laring fil-kjostru, li kibret malajr u ghadha tagħmel frott bil-bosta sal-ġurnata tal-lum. Jisemmew anki xi grazzji li nqalghu meta xi morda xorbu laring magħsur minn din is-sigra.

Bejn is-snin 1921 u 1924 Fra Baskal hassu ma jiflahx u l-Provincjal biex iserrhu ftit bagħtu fil-Kunvent tal-Floriana. Xogħlu kien li jiehu hsieb il-kappella ġdida tal-Madonna ta' Lourdes hdejn il-kunvent. Wara deher aħjar f'saħħtu u reġa ġie mibghut Ghawdex.

Fra Baskal kien dejjem mehdi f'xogħlu li kien jagħmlu bir-reqqa u bl-ubbidjenza. Fost ix-xoghlijiet li kellu kien ta' ċirkatur u sagristan. Ċirkatur ifisser li kien johrog jġbor il-karita` bieb bieb biex il-patrijiet u l-ajkijiet ikunu jistgħu jgħixu. Qeda dan ix-xogħol fedelment filwaqt li kien jarah mezz ta' apostolat. Kliemu kien meqjus u kien ihobb jitkellem fuq Alla u fuq il-hwejjeġ tar-ruh.

Barra li kien biezel u ma jibzax mis-sagrificċju, kien mogħti lil Alla permezz tat-talb. Anki waqt il-qadi ta' l-uffċju ta' sagristan, kien iġib quddiem għajnejh il-prezenza ta' Alla u għalhekk kien jagħmel kollox bl-imhabba.

Barra minn hekk huwa kellu għal qalbu il-foqra. Ġie li kien jiċċahhad minn xi frotta biex jagħtiha karita`. Fihom kien jilmah lil Ġesu` u kien jaqdihom bħallikieku kienu minfloku. Mat-tfal u l-fqar kien isib il-hena tiegħu. Patri Anġlu Mizzi jgħidilna: "Huwa kien jgħallem id-duttrina, it-talb tal-Knisja, u kif kif wiehed iġhin il-quddiesa lil mijiet ta' tfal u anki lil zghazagh li ma jkunu jafu xejn avolja mfarfrin".

Fra Baskal kien ikun dejjem imdawwar b'għadd ta' tfal li kienu jqimuh u jhobbuh tassew. Verament li l-bniedem ta' Alla l-ordinarju jgħibu straordinarju. Din hija wahda mis-sigriet tal-qdusija.

**gozo press**  
OFFSET & LETTERPRESS PRINTING • GRAPHIC DESIGN STUDIO

**GP gozo press**

**Offset & Letterpress Printing  
 Graphic Design Studio**

Mġarr Road, Għajnsielem, Gozo - Malta.  
 Tel: 2155 1534 - Fax: 2156 0857 - Mob: 9982 6350  
 E-mail: gozopress@onvol.net

**MARIO**  
DISPENSING OPTICIANS

57, MAIN GATE STREET, VICTORIA, GOZO.  
 Prop. Mario P. Grech F.A.D.O. (Lond.).  
 Appointments for  
**EYE TESTING / EXAMINATION**  
 by the Latest Computer Technology  
 and Eye Specialists  
 Telephone: 56 65 28 / 56 33 31



*Ehilsu mill-qilla tax-xemx u sebbħu djarkom  
bil-Vertical & Venetian Blinds & Roller Shades ta'*

# *Tony Camilleri*

VARJETÀ KBIRA TA' BLINDS U SHADES TAD-DRAPP,  
ALUMINIUM U PLASTIC, KIF UKOLL FLY SCREENS.




**KOLLOX BI  
PREZZIJET  
RAĠJONEVOLI**

*Għal aktar dettalji rrikorru għand:*



David Cocco Palmieri Street, Nadur, Gozo  
Tel. 21553352/21562211 - Mob. 9949 5001 - Fax 21562211



*Issa tista'  
tħawwar  
il-borma  
bħal dari*

*Issib Hwawar, Hxejjex Aromatici,  
Frott Imqadded għall-Helu  
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.  
TEL: 2156 2160**

# PAWLU TAL-LINGI

Fid-djarju tiegħi kont nizziltu bhala 'il-gentlom'. Kelma rari u stramba. U forsi għax stramba kienet wehlet f'mohhi u baqghet.

Niftakar fiha llum, nitbissew. Mhux għax għandha xi tifsira li ddaħkek. Anzi! Hi kelma minn vokabolarju tal-gentilezza. Bhalha huma 'jekk jogħġbok', 'grazzi', 'bongornu', 'bonasera' u oħrajn li ma kienx normali tismagħhom fuq it-Tomba fejn trabbejt jien. Lili, dil-kelma kienet daħhlitni f'dinja differenti. Id-dinja tal-kpiepel ta' strizza. Dik tal-programm tal-banda fit-Tokk jew tal-passiġġata ta' nhar ta' Hadd tul it-Tigrija.

Kienet esperjenza affaxxinanti u kont inkun nistennih dak il-mument li missieri kien jghidli: 'Sa nohroġu maz-ziju. Tigi?' Hija Toni kien ikun qabli barra. Kien l-ewwel jehodna San Ġorġ għall-katekiżmu. Ma kienx ikolli sabar nistenna tinghata l-barka. Kif l-Arcipriet Hili kienet jinzel mill-pulptu wara l-prietka, kont inkun fuq ix-xwiek biex nohroġ 'il barra. Missieri, imma, kien isammarni mas-siġġu sakemm jispicča l-glorja f'għieh San Ġuzepp Labrè.

'Hawn kien joqġhod,' kien ifesfisli f'widnejja, 'u trid titlob bil-qalb.'

Imbagħad, kif kien jara liz-ziju Fra Ġorġ jew lil Karmnu ta' Nisju fil-bieb tas-sagristija kien jitleqni. U flimkien nerhulha lejn it-Tigrija.

Ma ninsihex dik il-passiġġata. Kelli bilkemm sitt snin. Ommi kienet tlibbisli libsa sewda tal-bellus fuq qmis bajda bl-ghonq tal-frilli.

'Qisek pagġ tal-kavallieri,' kien jghidli hija Toni biex jinkini. U konna naqbd. Hu jghidli haġa u jien oħra. U missieri, z-ziju u Karmnu mehdijin fuq x'kien qal Mizzi jew b'hiex kien hareġ Strickland. Hdejn il-Mall, Karmnu ta' Nisju kien jaqla' l-kappell u jsellem lil wiehed raġel wieqaf dritt fuq tarf parapett quddiem dar kbira. Kien raġel pulit, liebes l-iswed, ġlekk ftit 'l isfel minn qaddu, u b'sigaretta f'idu kultant idahhlu f'halqu u jdaħhan. Isellem u jkellew lil kull min jghaddi minn hdejh.

'Ġentlom!' smajt lil Karmnu ta' Nisju jghid darba lil missieri. 'Ġie ha sitt siġġijiet tal-qagħqa l-bierah u hallas mal-ewwel.'

Hemm kont smajtha l-ewwel darba dil-kelma stramba. U għalhekk lil Pawlu tal-Lingi laqqamtu 'Il-gentlom'. Minn dak inhar sa meta dhalt fl-użu tar-raġuni għaliha 'gentlom' ma kienx għajr 'raġel liebes ġlekk iswed qasir u b'sigaretta f'halqu'.

Pawlu tal-Lingi, imma, kien aktar minn hekk. 'Bla dubju,' qalli wiehed minn shabi lejlet l-elezzjoni ta' l-1950, 'Dak striklandjan, l-ewwelnett'.

Il-politka dik il-ħabta kienet qed issahhan l-irjus. Il-Partit t'Ghawdex kien xolja.

Pawlu kien jagħmilha mal-aħjar nies u mar mad-*D[emocratic]A[action]P[arty]*.

Forsi, għalhekk, siehbi qalli li kien striklandjan. Nghid is-sewwa kienet għaliha rimarka żejda u tmeżmiżt. F'qalbi ghidt: 'Jekk li tkun striklandjan ifisser li tkun dhuli ma' kulhadd, allura anke jien nixtieq inkun striklandjan.'

Tad-D.A.P. kienu kollha lawrjati, hafna minnhom tobbja u avukati. Pawlu biss ma kienx. Kien, imma, gradwat fl-iskola tal-qalb. U l-poplu ppreferih. F'dik l-elezzjoni hadd hliefu mid-D.A.P. ma kien tala'. Hasra li ftit dam fil-Parlament. Dak il-ftit, iżda, fetahlu dinja ġdida. Resaq aktar lejn il-politikanti li qabel tant kien jikkritika. L-iktar lejn Nerik Mizzi.

'X'raġel kbir kien!' qalli dak inhar tal-kommemorazzjoni f'għiehu li saret fl-Oratorju Don Bosco għeluq ix-xahar minn mewtu.

U baqa' ta' spiss kull meta kien jiltaqa' miegħi, jghidli xi bluha hi l-pika fil-politka.

Darba lemaħni niċcaċċra ma' Mabel Strickland fuq mejda fir-restorant tal-lukanda tiegħu. Ingibed lura. Donnu ma riedx jemmen lil għajnejh. Mabel indunat u qabel fetah halqu qaltli: '*You needn't tell me! This is my young nationalist. Now can you bring lunch for us.*' Billi kont korrispondent tat-*Times* kienet ġennitni biex nohroġ għall-politika magħha. Għalxejn kont nghidilha li kont tajjeb biss biex nikteb xi artiklu u mhux biex niprietka. Dak inhar iżda dehret li qatgħet qalbha. U x'hin Pawlu reġa' ġie mal-wejter bil-platti li ordnajnielu, qaltli: '*Now, he will write a nice article about your hotel.*'



'Jien mhux fuq il-lukanda rridek tikteb,' qalli wara Pawlu. 'Id-Duke's jġu gvernaturi u ammiralli u ma għandiex bżonn ta' reklami.'

Kien qed jgħid sewwa. Mija u tletin sena ilu d-*Duke of Edinburgh Hotel* kienet diġa magħrufa bhala l-aqwa lukanda tal-gżira. Fl-1888 il-gvernatur Simonds kien qagħad fiha tlett ijiem u fahhar '*the cleanliness of the house and bedrooms*'. U bħalu għamel l-ammirall Walter Kerr fl-1891 u l-maġġur generali John Owen fl-1897. Dak iż-żmien, imma, kienet għand ċertu Spiru Axisa. "Illum id-*Duke's* hi tas-sur Pawl Portelli u hija l-ospitalità tiegħu l-aqwa *asset* tal-lukanda."

Christopher Kenninmooth, kittieb Ingliż tat-*travelogues* kien iltaqa' miegħu fl-ewwel snin tal-hamsinijiet. Bilkemm kien rifes l-għatba, jgħid, li ma kienx '*royally welcome with a great deal of brandy*'. Hekk kien magħmul Pawlu. Jifraħ b'kulhadd. L-iktar bil-barrani.

U kompla kiteb hekk fil-ktieb tiegħu **The Brass Dolphins**: '*Paolo sat upon all the committees that dealt with convivial things, those of the football clubs, the proposed ladies' club, Carnival – and the war memorial.*'

Is-sens ta' nazzjonalizmu fih kien jispikka f'bosta Għawdxin anke fl-imghoddi. Li kieku ma kinitx l-imhabba għal pajjiżna, kieku l-avukat Paolo Dingli u ibnu Adriano ma nafx kemm kienu jitwebblu jkomplu l-inizjattiva ta' l-Arċipriet Cassar biex Għawdex isir djoċesi! F'Pawlu tal-Lingi dan l-ispirtu ma kienx tant politiccizat. Pawlu kien aktar qrib iż-żgħir. U l-hegga tiegħu biex iwaqqaf kumitati ta' għajna kienet aktar ispirata mill-altruizmu tiegħu. Ifakkarni f'ċertu M.A.M. Mizzi li fil-bidu tas-seklu għoxrin kien kunsillier għal Għawdex fil-Kunsill tal-Gvern. Nghid is-sewwa ftit naf fuqu. Ma jidhirlix li kellu parentela ma' Fortunato Mizzi li kien kunsillier qablu fil-Kunsill. Naf li kien bħal Pawlu attiv f'kull livell tas-soċjetà Għawdxija. Kien promotur fil-kisba tal-Kolleġġjata tan-Nadur u hareġ għadd ta' pubblikazzjonijiet fuq Għawdex. Haġa li gibditli l-attenzjoni fuqu kienet ittra li kien kiteb lil Don Bosco fl-1886 biex jibgħat f'pajjiżna nies imħarrġa fit-tipografija biex jgħallmu lill-haddiema tagħna.

F'Pawlu kien dan is-sens li jara lil niesna bħal haddiehor f'pajjiżi oħra li kien jimbuttah biex jagħmel wiċċu. Fil-lukanda kienu jġu bosta rjus u għalhekk ma kienet xejn haġa kbira li jmur f'ras il-għajn. Anzi fil-kas ta' Pawlu kienet ras il-għajn li tmur għandu. U kienu jisimghuh.



Incident żgħir li forsi ta' min ma jinsihx f'dan ir-rigward kien dak ta' *toilets* li Pawlu ried li jsiru fit-Tokk. Latrina ma kienx hemm. U ma nafx min qabel Pawlu qatt haseb li kien hemm hteġa tagħha. Hafna kienu jinqdew mal-hajt ta' wara l-Banka. Bħall-klieb. U barra l-irwejjah, il-fatt li barranin kienu jfittxu spiss *public convenience* u ma jsibux kienet haġa li tbaxxina. Mhux l-ewwel darba li Pawlu kien ilmintu miegħi dwar hekk u hegġiġni nikteb fit-*Times*. Nobqot l-idea, għalhekk, li jinfetah bieb u ssir latrina f'wahda minn dawk il-kmamar.

Kif jista' jkun! Dak skandlu! Il-Banka kienet xogħol ta' l-arkitett franciż Mondion u monument arkitettoniku uniku għal gżiritna. U ġie sugġerit li din il-latrina li ried Pawlu tinbena taht l-art aktar tard.

Mn'Alla! Kull deni hudu b'għid. Ghax fil-gandott li thaffer tul it-Tokk tfaċċat l-istorja ta' beltna. Ftit forsi sa dak inhar kienu jinteressaw ruhhom fl-imghoddi ta' niesna. U għall-ewwel darba kienu bdew jidhru sinjali ta' qawmien nazzjonali favur l-ambjent. Prof. Trump li kien mexxa l-iskavi staghgeb bl-interess tan-nies. Ma niskantax! Mhux komuni li f'Għawdex tinstab kantina ta' żmien r-Rumani! U min kien kurjuż ġera biex jara l-imnara tas-seklu hamsa bis-sinjali nsara. Kienet l-ewwel darba li qatt instab fdalijiet bħal dawk. Pawlu stess hassu kburi. Għadni narah quddiem, idur ma jafx x'sa jgħid, meta qalulu li kien hemm fdalijiet ta' bini antik ta' xi elf u mitejn sena qabel Kristu. U lili jistaqsini b'ċerta delużjoni: '*Allura ma kinnix nsura qabil?*'

Forsi ma jkunx qed jarrali hafna jekk nghid li fil-polemika għal dik il-latrina kien żdied l-interess għal xi forma ta' Kunsill Ċiviku għal Għawdex. Naf, l-għajta bdiet hafna qabel. Kif wiehed jinduna mill-ġurnal "*Għawdex*". U nista' nonqos lill-Patri Akkursju Xerri u lill-Prinċipal, it-tabib Anton Tabone jekk nghid li ma kienx hekk. It-thambiq ta' Pawlu, imma, ma kienx nieqes u m'għandix dubju li d-diwi tiegħu kien jinstama' ukoll fl-irkejjen u l-kurituri tal-palazzi ta' min dak iż-żmien kien tassew jikkmanda. Nixtieq insellem lil kulmin ha sehem f'dik l-inizzjativa. Lil Toni Buttigieg tal-Qala (is-surmast) u lil Anton Vassallo li bħal Pawlu ma kienu jiċhdu l-ebda farka ta' hilitom għall-ġid ta' pajjiżhom.

Forsi, imma, l-iktar haġa li Pawlu kellu għal qalbu kienet it-twaqqif tal-monument tal-gwerra. Pawlu kien tilef tifel waqt il-hbit ta' l-għadu. Anton. Ftit nafu. '*Guvnej li kin jupprumetti*', qalli darba meta staqsejtu dwaru. '*U kin ipengi daqs Kuntoj*'. Ma bqajtx nistaqsih aktar. Wiehed jista' jahseb x'kien iġarrab



f'qalbu meta jiftakar fih. U bħalu missirijiet u ommijiet ohra. U ghalhekk ried li s-sagrificċju tagħhom ma jintesiex.

**Il-Bambin biss jaf x'garrab sakemm twaqqaf dak il-monument! L-ewwel sakemm saret l-istatwa ta' Kristu Sultan tal-bronż għand Carlo Pisi f'Ruma, imbagħad wara li waslet Ghawdex. Damet is-snin mitluqa f'garaxx it-Tigrija.**

'Kikew kin tel-laħem u mhewx tel-brunż, l-Għawdxin kinew jsallbewh ukta milllej kinew sallbewh el-Lhewd,' kien ihobb jghid lil kull min kien imur jara l-monument fil-garaxx.

'Anzoz neħsib lenqas kinew jħellewh iqowm!'. kien ihobb iżid...

U li kieku mhux ghax kienet geġja r-Regina Elisabetta biex tikxfu, kieku kellu mnejn jintesa f'dak id-dlam tal-garaxx!

Kien fih tip dan Pawlu tal-Lingi! Pijunier fil-qasam turistik, filantropiku, imma fuq kollox uman. Żghir li ma jiddejjax jicċekken. Niesu kienu dawk kollha madwaru, ħbieb u ghedewwa. Ma kienx imut wieħed minnhom li ma kontx tarah jibkih fil-funeral. Kemm jekk ikun striklandjan u kemm jekk nazzjonalista. Ljun jew stilla. Dejjem wara, fl-aħħar tal-korteo. Qisu l-aqwa filosofu jimmedita fuq il-kejl li bih jiġi mkejjel il-bniedem f'tarf hajtu.

Għaliya, bħalma kien għal bosta, Pawlu kien l-*entrepreneur* li għamel id-*Duke of Edinburgh Hotel*. Kemm tifkiriet! Johnnie, Roger, Frankie tal-Magna, il-*Victoria Athletics*, Dwardu Grech, Dolindu ta' Menzja, Mabel Strickland, il-pittur Conti, is-sinjura Bianca. Kollha bin-niċċa tagħhom f'did-dinja żghira Ghawdxija. Illum id-*Duke of Edinburgh Hotel* m'ghadhiex hemm. Postha hadu l-progress. U lanqas għadu hemm Pawlu tal-Lingi. Halliena fi Frar tal-1968. Minnhom baqa' biss l-ispettru tal-gentlom, ir-ragel liebes ġlekk iswed qasir wieqaf fuq il-parapett, xhieda taż-żmien meta l-irġulija kienet sinonima ma' l-għaqal, it-tolleranza u t-tjubija.

## ATTARD'S FURNITURE

**For all kinds of Furniture**

- Main & Spare Bedrooms,
- Sitting rooms,
- Dining rooms
- Wall-Units, &
- Loose Furniture

N.B. Fortunato Mizzi Street Victoria Gozo. Tel. 21556760



**CAR STEREOs**  
**HI-FI EQUIPMENT**  
**SAT. SYSTEMS**  
**TV SETS & AERIALS**

Fortunato Mizzi Street, Victoria VCT 111, Gozo Malta.  
Tel / Fax: 21 556455 Mob: 7949 4716

## GREZZJU BONELLO

**Water Proofing Service  
for Roofs and Walls**

'Greż Jos', Tel: 2155 7694  
Filfla Street, Għajnsielem Mob: 9946 9102



**FORTUNATO MIZZI STREET,  
VICTORIA, GOZO - TEL 2155 4131**

# int u sahhitek



Dr. Mario Saliba M.D.

## Il-Holm: Tajjeb ghal Sahhitna

Il-holm minn dejjem kien fenomenu li jippreokkupa lill-bniedem. Kulhadd johlom xi ftit jew wisq waqt l-irqad. Hawn min johlom anke meta jkun imqajjem! Xi hadd jilmenta li waqt il-holm ikollu hafna idejat brillanti iżda sfortunatament qatt ma jirnexxielu jirreġistrahom għax filghodu x'hin iqum jinsihom. Mela dan il-habib taghna gietu idea brillanti biex meta tiġih idea tajba waqt il-holm ghandu jgħid u jkittibha! Hekk għamel u l-ghada fetax il-ktieb biex jara x'kiteb u fil-ktieb kellu miktub hekk: "Meta tiġik idea brillanti, iktibha!"

Iżda wara kollox il-holm huwa daqshekk importanti u ta' min jaghti kasu? Bla dubju ta' xejn ċertu holm nibqgħu niftakruh u jidher daqshekk ta' veru li nibqgħu impressjonati b'dak li nkunu hlojna. Għaliex il-holm jidher daqshekk reali? Għaliex hafna mill-holm ninsewh? Il-holm tajjeb għal saħħitna? Il-holm għandu xi tifsira? Għal hafna nies il-holm ma jfisser xejn, anzi ftit nagħtu kasu. Hemm ohrajn li għalihom il-holm huwa importanti u għandu tifsira. Kulhadd jaf l-istorja tal-Bibbja ta' Ġużeppi mibjugħ minn hutu u l-kapaċita` ta' Ġużeppi li kien jinterpreta l-holm. Għall-Fargħun din kienet xi haġa kbira u ta' dan ippremja lil Ġużeppi u halla f'idejh il-provvista tal-qamh. Il-holm huwa importanti wkoll fil-kultura ta' diversi popli. Matul il-medda ta' l-istorja naqraw dwar diversi mexxejja li kienu jagħtu importanza lill-holm u kienu jmexxu skond il-holm tagħhom.

Iżda xi tghidilna x-xjenza dwar il-holm? Bla dubju ta' xejn l-aqwa xjentist li studja dwar il-holm kien Sigmund Freud. It-teoriji li għandna dwar il-holm u t-tifsir tiegħu huma tista tghid kollha ta' Freud. Skond dan il-psikologu il-holm huwa t-twettieq tax-xewqat tagħna. Huma l-espressjoni tax-xewqat u fantasiji li ahna nkunu razzanna għal xi raġuni jew ohra u li baqgħu ġewwa fina f'parti mill-mohħ tagħna li tisseejjah l-inkonxju. Dawn il-fantasiji jistgħu ikunu tant qawwija u tal-biza' li jqajjmuna. Hafna drabi ahna


jirnexxielna nahbu dawn il-fantasiji b'simbolizmu li ma jagħmel ebda hsara.

Carl Jung li kien student ta' Freud, studja wkoll il-mohħ tal-bniedem u dan qasmu f'diversi strati. Fil-qosor Jung qassam il-funzjoni tal-mohħ fi tlett partijiet: il-konxju, is-subkonxju u l-inkonxju. Skond Jung l-inkonxju jgħaqqad il-mohħ ta' kull wiehed u wahda minna ma' l-umanita` kollha jew aħjar mad-dinja ta' madwarna. Jung ighid li l-holm huwa serje ta' messaġġi minn madwarna (l-inkonxju) għalina personali (il-konxju).

Iżda x-xjenza moderna xi tghid dwar il-holm u l-irqad? L-irqad huwa bżonnjuż? Kulhadd jghid li iva. Iżda għaliex ma nafux sewwa. Konna nahsbu li waqt l-irqad il-ġisem jibni mill-ġdid ċelloli godda. Dan iżda mhux minnu għal kollox. Il-ġisem għandu bżonn il-mistrieħ u mhux neċessarjament l-irqad. Għalkemm meta ninxtehtu fuq xi sufan u għajnejna jmorru bina u norqdu, l-mohħ tagħna ma jkunx rieqed! Anzi waqt li nkunu reqdin il-mohħ tagħna jkun jahdem aktar milli meta nkunu mqajjmin!

Biex nifhmu dan irridu nirrealizzaw li hemm żewġ kwalitajiet ta' rqaq. Irqaq li fih inharrku għajnejna hafna (jew *REM sleep*) u rqaq li fih ma nharrkux wisq għajnejna (jew *NREM sleep*). *REM* tfisser: "*Rapid Eye Movement*", *NREM* tfisser: "*No Rapid Eye Movement*". Hafna mill-holm isir waqt dik il-fazi ta' l-irqad meta nkunu nharrku għajnejna (jew waqt il-*REM sleep*). Waqt il-holm il-muskoli tal-ġisem ikunu rilassati, iżda daww ta' l-għajnejn ikunu l-hin kollu jitharrku taħt il-kappell ta' għajnejna! Din il-haġa kulhadd jagħmilha u għalhekk kulhadd johlom! Dan jiġri xi erba' jew sitt darbiet matul lejl shih. Kull sessjoni ddum minn 10 sa 20 minuta. L-ewwel sessjoni nidhlu fiha madwar 90 minuta li nkunu ilna reqdin. Għalhekk il-holm ma jistax isir fl-ewwel 90 minuta tar-raqda.

Permezz tax-xjenza moderna, illum nafu li għas-



Freud

Jung

sahha tal-bniedem, il-REM sleep, huwa importanti, mhux l-irqad kollu. Dan kien ikkonfermat meta grupp ta' nies ma hallewhomx ikollhom REM sleep billi kienu jqajjmuhom malli jkunu ser jidhlu go fazi ta' REM sleep. Grupp iehor ta' nies kienu mqajjmin daqs l-ewwel grupp izda meta lestew il-REM sleep taghhom. Gara li l-grupp li ma hallewhomx jghaddu mill-REM sleep kellhom hafna problemi. Wara li ghaddeu xi sitt jew sebat' iljieli minghajr REM sleep bdew juru sinjali ta' irritazzjoni, ansjeta', dizorjentament, konfużjoni mentali fil-hsibijiet taghhom u sintomi ohra ta' mard mentali jew ghejja tal-mohh. Il-grupp l-iehor li qajjmuhom xorta imma wara li hallewhom ikollhom l-REM sleep taghhom, ma wrew l-ebda sintomi jew problemi mentali.

Dan l-esperiment juri li l-bniedem ghandu bzonn il-holm aktar milli l-irqad. Ghalhekk ahna norqdu biex noholmu u mhux biex nistrieħu biss. Jekk ma noholmux, il-mohh jghejja u nistghu nimirdu. Issa hawn min ighidli li huwa ma tantx johlom u xorta jhossu f'sahhtu kemm mentalment u kemm fizikament. Iva dan huwa minnu, ghax semplicement dak li jkun ma jiftakarx il-holm! Huwa xorta wahda

jkun johlom, imma ma jafx li johlom!

Waqt l-irqad il-mohh ikun ipproċessa l-informazzjoni kollha li nkunu ghaddejna minnha matul il-ġurnata. Ċerti esperjenzi l-mohh jirreġistrahom fuq speċi ta' file. Hekk per eżempju, jekk tkun ser ittajrek karozza, dik tkun esperjenza li inti tibqa tiftakar ghaliex il-mohh ikun poġġiha go file apposta. Il-mohh ikun issortja dawn l-esperjenzi kollha flimkien ma' eluf ohra ta' messaġġi mill-inkonxju taghna waqt il-holm jew l-REM sleep. Jekk il-mohh ma jinghatax iċ-ċans jaghmel dan il-proċess jispiċċa mgħobbi b'eluf ta' messaġġi li jikkawżaw konfużjoni u ghejja mentali.


Kull darba li norqdu, il-mohh jipproċessa dawn il-messaġġi, ihassar hafna minnhom u jpoġġi ohrajn go files apposta li ahna nsejhu l-memorja. Dan huwa proċess naturali li jekk ma nhalluhx isir naghmlu hsara lill-mohh.

Ghalhekk hemm bzonn li nibqghu noholmu, kif tghidilna Lynn Chircop fil-kanzunetta taghha għall-Ewropa ta' din is-sena!

(L-email ta' Dr Saliba huwa: [msaliba@waldonet.net.mt](mailto:msaliba@waldonet.net.mt))

*Ta' Pawlu*  
  
**Bar & Restaurant**  
 Tel: 2155 8355  
 Mob: 9942 1536  
 Fax: 2156 4382  
 4 Triq Manuel de Vilhena, Imgarr, Gozo, GSM 104.

  
**LANTERN**  
**Guest House**  
**Restaurant • Pizzeria**  
 MARSALFORN - GOZO  
 Tel: 562365 • Fax: 556285  
 Mobile: 09877648 / 09883028  
 Residence: Tel: 554186  
 E-mail: [romx@vol.net.mt](mailto:romx@vol.net.mt)  
**SEA VIEW APARTMENTS ALSO AVAILABLE**




## *Fl-Isport is-Saħħa tan-Nazzjon*

Minkejja li wasalna fis-sena 2003, l-poplu Malti u Ghawdexi jidher li għadu ma fehemx biżżejjed il-kunċett li l-attività sportiva hija miftuħa għal kulhadd. Jidher ċar li l-poplu għadu mhux konvint li l-attivitàjiet sportivi mhux xi monopolju taż-żgħażaġh jew tal-*players* u atleti fid-diversi kompetizzjonijiet sportivi, imma huwa dritt ta' kulhadd. Hafna jithajru jibdeu xi haġa imma jisthu jew jaqtgħu qalbhom malajr, imma darba li wiehed idahħal l-eżerċizzju fiżiku bhala parti mill-hajja tiegħu ta' kuljum jara kemm ikun iħossu ahjar milli qatt kien qabel.

Fil-fatt dan huwa l-iskop tiegħi ta' dan l-artiklu, li bih irrid inwassal messaġġ lilkom qarreja u l-familjarji tagħkom, kif ukoll lil hbiebkom biex ilkoll tibdeu tagħmlu xi kwalita` ta' eżerċizzju fiżiku u għalhekk se nagħtikom xi hjiel importanti f'dan ir-rigward.

L-ewwelnett hadd m'għandu jibda jagħmel l-eżerċizzju fiżiku mingħajr hsieb mill-bidu. Tajjeb li wiehed jikkonsulta lit-tabib u jgħejdlu bix-xewqa tiegħu li jibda xi eżerċizzju fiżiku. Huwa mportanti li anke t-fal jikkonsultaw lit-tabib minn dan l-aspett, anke jekk huma jipprattikaw xi tip ta' *sport* fl-iskola, u aktar u aktar għal dawk li wara li ilhom weqfin xi żmien minn attività fiżika jiddeċiedu issa li jerggħu jibdeu. F'dan ir-rigward l-ahjar li tingħaqad ma' xi grupp ta' oħrajn bl-istess idejat bħal tiegħek u tippjanaw bejnietkom programm bl-għajjnuna ta' għalliem ta' l-edukazzjoni fiżika.

Importanti li nżommu f'moħħna li ahjar ftit minuti kuljum jew għall-inqas darbtejn jew tliet darbiet fil-gimgha milli pereżempju saġhtejn kull xahar. Darba kull tant, bosta drabi tagħmel iktar hsara milli gid lill-organizmu. Tajjeb għalhekk li wiehed iżomm l-eżerċizzju fiżiku regolari u kull min irid għandu jsib mill-inqas siegħa fil-gimgha għall-miljorament ta' saħħtu. Fil-programm imfassal, ċertament li jrid ikun jinkorpora fih žieda fl-eżerċizzju li jsir biex tqawwi l-pulmuni. Wiehed irid jibda l-eżerċizzju bil-mod u jżid fil-qawwa u l-heffa. Għandu wiehed jalterna wkoll b'fażijiet ta' sekondi mistrieħ u terġa tkompli. Dejjem agħti ċ-ċans lill-qalb tbiddel il-pass u r-ritmu tal-eżerċizzju bil-mod u mhux f'salt wiehed.



*Daniel, Samwel, George u Jonathan Micallef (St. Lawrence)*



*Joseph u George Mizzi, Mario u George Farrugia, Anthony u George Frank Mizzi (Oratory Y)*



F'Ghawdex insibu diversi membri ta' familji li jipprattikaw l-isport u dawn huma f'numru mhux hażin. Ha insemmi xi whud minnhom li huwa ahwa u li jilghabu l-futbol fl-istess tim jew f' timijiet differenti u allura wiehed ghandu jieh u eżempju minn dawn it-talin biex huma wkoll jibdew jipprattikaw xi tip ta' sport. L-iktar każ tipiku huwa ta' l-ahwa Micallef li jilghabu ma' *St Lawrence* fejn insibu lil Samwel u hutu t-tewmin Daniel u Jonathan u dawn flimkien ma' missierhom George li huwa wiehed mill-uffiċċjali tat-tim. La qed insemmu lil *St Lawrence*, tajjeb li ngehdu li f'dan it-tim hemm iktar ahwa u dawn huwa: Louis u Josef Galea, Aldo u Renzo Formosa, Michael u Teddy Micallef u t-tewmin Raymond u Godwin Cauchi. Ma' *St Lawrence* insibu wkoll lil Joe Azzopardi li ghandu lil huh Charlie li jilghab ma' *Kercem A*. U ma' *Kercem* ukoll insibu lil ahwa Godwin u Alvin Grech u lil Mario Apap li ghandu lil huh Paul jilghab ma' *SK Victoria W*. Imbagħad ma' *SK Victoria* insibu lil David u Daniel Muscat. Fl-istess tim Rabti hemm Mark Meilaq li ghandu lil huh Brian jilghab ma' *Għajnsielem*. Ma' *Għajnsielem* insibu lil Loreto u Joseph Scicluna u każ iehor rari ta' Joe Debono u ibnu Jonathan li jilghabu fl-istess tim.



*Charlie u Joe Attard, Charlie u Mario Mifsud (Qala)*

Mit-tim ta' *Zebbuġ* insibu lil Reuben u Sylvan Galea u lil Joseph u Manwel Cordina. *Oratory Youths* ukoll għandhom numru ta' ahwa jilghabu flimkien, dawn huma George Frank u Anthony Mizzi; Joseph u l-coach George Mizzi u t-tewmin Mario u George Farrugia. Ma' *Sannat* insibu lil ahwa Chris u James Buttigieg u lil huhom l-iehor Marvin ma' *Victoria Hotspurs*. Ma' *Victoria Hotspurs* hemm Noel u Stephen Borg. Ma' *Qala St Joseph* hemm Joseph u Charlie Attard u lil huhom Sammy ma' *Għajnsielem*. Ma' l-istess *Qala* hemm każ rari wkoll ta' Charlie Mifsud li flimkien ma' ibnu Mario jilghabu fl-istess tim. U ma' *Qala* wkoll hemm Glenn Cefai u missieru John bħala l-coach. Ma' *Xagħra* hemm l-ahwa Andrew u Frank Debono u Donald u Josef Galea.

Hemm ukoll John Camilleri li ghandu lil huh Chris attwalment qed jilghab ma' *Nadur Youngsters*. Ma' *Xewkija* hemm Dominic Cilia u missieru Salvu coach ta' *St Lawrence S*. Insibu wkoll lil Jason Portelli u missieru George bħal referee. Hemm wkoll żewġ ahwa bħala presidenti ta' klubbs u dawn huma Dr. Anton Tabone (*Victoria H*) u Robert Tabone (*Oratory Y*). Ma' dawn probabbli li hemm ohrajn li qabżulna jew li m'għadhomx tant attivi.

Semmejna lil dawn kollha biex nuru pubblikament li anke f'Ghawdex il-kuncett ta' sports għall-familja kollha qed jiġi pprattikat. U nafu li anke fi sports ohra li jintlagħb f'Ghawdex jeżistu każijiet bħal dawn li semmejna fil-futbol lokali. Dawn huma affarijiet li wiehed ghandu jkompli jinkoragġixxi dejjem iktar. Personalment nixtieq nara aktar Ghawdxin jipparteċipaw fiżikament fl-isport. Fid-dinja mghaġġla tal-lum, l-użu tal-hin liberu joffri diversi sfidi. Użu tajjeb ta' dan il-hin f'taħriġ fiżiku mhux biss hu mixtieq iżda bżonjuż.

L-edukazzjoni hi l-akbar investment u b'konvinzjoni sinciera nagħraf li l-isport hu wkoll tagħlim. Bniedem mghallem u attiv fiżikament jitqies bħala bniedem komplet. Għandna nkunu il-koll sportivi matul is-sena. Għaliex l-isportiv veru huwa sportiv għal hajtu kollha. L-attività sportiva mibnija fuq l-ispiritu veru sportiv jixgħel lit-tfal, isib l-aqwa żvilupp fiż-żoġġija, imma jkompli fiż-żmien tal-maturita` u anke fl-anzjanita`, forsi b'inqas konsum ta' enerġija. L-appell tagħna għal parteċipazzjoni f'xi attività sportiva huwa minhabba li l-isport jgħin mhux ftit fil-formazzjoni tal-karattru ta' l-individwu. B'sehem fl-isport, wiehed jitgħallem u jidra jkun dixxiplinat, jahdem ma' ohrajn mingħajr ma jkun egoist, jitgħallem jahseb qabel jagixxi. Fi ftit kliem, isir ċittadin aħjar u aktar den ta' pajjiżu.

Li niehdu bl-ikbar heġġa u serjeta` kull ma nidhlu għalih fil-hajja huwa ta' ġid u ta' siwi. Fl-isferi kollha tal-hajja, atteġġjament bħal dan iwassal biex f'hidmietna nilhqu livell dejjem għola. Fl-iżvolġiment ta' kull sport, il-heġġa u d-dedikazzjoni wassluna biex nimpnejaw ruhna bis-serjeta`. Huwa fl-interess ta' kulhadd li l-attivitajiet sportivi f'pajjiżna ikollhom parteċipazzjoni popolari. Kulhadd irid jagħti s-sehem tiegħu sabiex l-isports ikun l-iktar haġa mfittxija waqt il-hin liberu. L-isports huwa essenzjali għal soċjeta` b'saħħitha u matura. L-isport jgħin hafna fl-edukazzjoni, iferrex il-hbibberija u fl-istess waqt iservi ta' aljenazzjoni mid-diffikultajiet tal-hajja tagħna ta' kuljum. L-isport ghandu jservi wkoll biex inaqqas it-tensjoni li takkumula minn diversi oqsma. Nispiċċa billi nappella lil kulhadd biex tagħmlu hilitkom kollha halli tiehdu sehem f'xi attività sportiva u b'din il-prattika tkunu qed issaħħu lilkom infuskom, kemm fiżikament, kif ukoll mentalment. Fl-istess waqt l-attività sportiva tagħkom għandha tgħin mhux ftit biex tgħixu hajja aħjar għaliex tgħallimkom taħdmu flimkien, tikkoperaw iktar ma' xulxin, u dan jiswja fil-hajja ta' kuljum. Fl-isport il-bniedem l-iktar li jikkompeti huwa miegħu nnifsu. U rebha fuqu nnifsu hija l-ikbar rebħa li jista jagħmel il-bniedem. L-isports ghandu jservi biex wiehed jiżviluppa l-personalita` waqt li jkun qed jiżviluppa l-fiżiku tiegħu: *mens sana in corpore sano*. Huwa ferm importanti li l-Gvernijiet u l-Kunsilli Lokali tagħna jattwaw dak li sar f'pajjiżi ewropej ohra, meta holqu kuxjenza nazzjonali tal-htieġa li ċ-ċittadini kollha jipprattikaw l-isport għal saħħithom u s-saħħa tan-nazzjon. Dawk responsabbli għandhom iħarsu lejn il-prattika sportiva bħala investment kbir għal pajjiżi żgħir bħal tagħna. Il-pajjiż għandu bżonn poplu li jiftiehem. L-isport għandu jkun arma li tintuza biex twassal għal dan il-għan.



*migbura minn Pierre Mejlak*

**Tifel ikollu bil-fors jiżzewweġ lit-tfajla li kien jgħajjar!**

Povru tifel! Ta' 14-il sena, tifel mill-Indja kellu bilfors jiżzewweġ lil tifla ta' 12-il sena li kien dejjem jgħajjarha li mhix attraenti. Il-każ ġara ftit tal-jiem ilu u ġie rappurtat bi prominenza fuq il-*Hindustan Times*. It-tfajjel Pradeep Paswan ha jkollu jiżzewweġ lil Hemlata Kumari għaliex l-awtoritajiet xebghu jircievu rapporti ta' tghajjir min-naha tat-tifel!

Għalkemm għall-bidu l-ġenituri tat-tifel ma xtaqux li ż-zwieġ isehh, fl-ahhar kellhom jaċċettaw fuq insistenza tal-partit komunista ta' Dhanbad, f'Jharkhand. Il-mexxej tal-partit komunista indjan stess, Gurudev Yadav, ta' lit-tifel 65 lira sterlina biex jgħinu jibni dar. Imma dar bla mhabba shiha... x'tiswa?!

**Gibu sigġu magħkom!**

Tfal fi skola fiċ-Cili ġew ordnanti jibdeu jiehdu sigġu magħhom l-iskola, għaliex il-kap tal-iskola nsiet tordna sigġijiet godda, u dawk li hemm bhalissa huma żlugati wisq.

Aktar minn 200 student spicċaw minghajr sigġu fl-iskola ta' Los Lobos Nancy Osses, li tinsab f'Talcahuano. Issa ta' kull filghodu qed iġorru sigġu magħhom, barra t-tagħbija tal-kotba! Ajma hej!

**Ikeċċi l-plejers u l-kowċ**

Il-president ta' klabb tal-futbol Messikan kellu l-kuraġġ ikeċċi l-kowċ u lill-plejers kollha tat-tim tiegħu. Il-President ta' Cruz Arol, Alvarez Cuevas, qal madankollu li lest jerga jilqa lura l-plejers fit-tim fi tmien l-istaġun. Cuevas ha din id-deċiżjoni wara li t-tim tiegħu tilef kull loġhba li laġhab f'erba xhur shah. Kastig jew korrezzjoni?

**Ohxon wisq għal wara l-iżbarri**

Raġel li ġie kkundannat għall-habs fl-Awstrija wara li nstab hati li ffalsifika flus u ċekkijiet, ma setax jiddahhal il-habs għaliex kien ohxon iżzejjed. Almenu għal darba, il-hxuna żejda fiha vantaġġ!!

L-avukati tiegħu diġa ressqu talba biex tinbidel is-sentenza għaliex il-klijent tagħhom ma jista joqgħod fl-ebda ċella. Ir-raġel, li qed jissejjah Helmut S, huwa twil sitt piedi u żewġ pulzieri u huwa fost l-ehxen nies fl-Awstrija.

**Mixja madwar id-dinja**

Hekk qed jipprova jagħmel raġel Kanadiż, li s'issa diġa mexa 11,000 mil. Qed jittama li sas-sena 2012 ikun dar id-dinja kollha bil-mixi. Ftit tal-jiem ilu Jean Beliveau wasal Buenos Aires fl-Argentina. Telaq mid-dar tiegħu, f'Montreal, sentejn u nofs ilu. Ir-raġel ta' 47 sena qed iġorr miegħu *push-chair* li fiha hemm tinda, *sleeping bag* u l-bandiera Kanadiża. Ta' min jgħid li s'issa diġa biddel 16-il par papoċċ. Huwa stqarr li ried jagħmel din il-mixja biex jipromwovi l-paċi fid-dinja... Imma tghid jirnexxilu jasal Baghdad???



**Meta f' Malta Kellna l-Ferrovija . . .**

*F'dan ir-ritratt, meħud fuq 80 sena ilu, jidhru ż-żewġ ferroviji li għal xi żmien kienu jaħdmu f' Malta bejn ir-Rabat tal-Imdina u l-Belt Valletta, wegħin fl-istazzjon ta' Birkirkara.*

*(Bil-kortesija tan- "National War Museums Association" u "Bieb Bieb", San Ġiljan)*

# Into the Future

Daring design, extensive use of technology and space. The new Peugeot 307 is the forerunner of a new generation of vehicles; a blueprint for the 21st century car.

Perfectly in tune with your expectations for tomorrow, the 307 has an extraordinary range of technology such as automatic headlight illumination, an optional "PORSCHE TIPTRONIC SYSTEM", sequential automatic gearbox and an ABS braking system with EBFD (Electronic Brake Force Distributor) and Emergency Brake Assist. With Airbags, 4 disc brakes, "active" seat backs, a retractable steering column, and HDi technology, the 307 provides a high level of technology that not only delivers for you, but for your environment too.



**Michael Attard Ltd.**

National Road, Blata l-Bajda - T. 2123 8854

Psaila Street, Sta Venera - T. 2144 9312

E: [sales@michaelattard.com](mailto:sales@michaelattard.com)

Gozo Sub-agent: **Attard Auto Dealer**, Mgarr Rd.,  
Ghajnsielem - T: 2155 9453



**PEUGEOT. ENGINEERED TO BE ENJOYED.**

**OLIVER FRIGGIERI**

• L-ISTORJA TA'  
**GESÙ**

miktuba għat-tfal



- 80 paġna,  
illustrat bil-kulur
- 290 x 205;  
Hard Bound

**Ktieb  
b'aktar  
min skop  
wieħed:**

- Ktieb għall-qari mill-istudenti tal-5 u s-6 Klassijiet ta' l-iskejjel Primarji u l-1 sat-3 sena ta' l-iskejjel sekondarji.
- Rigal eċċellenti mit-tfal għat-tfal f'okkażjonijiet bħal Preċett, Griżma u oħrajn.
- Ktieb li għandu jkun fil-librerija ta' kull tifel u tifla.

Dan il-ktieb **HAREĠ** u jinsab għall-bejgħ mill-hwienet tal-kotba ewlenin.  
Għal aktar tagħrif ċemplu fuq Tel: 490540 / 449043  
E.mail: [contact@peg.com.mt](mailto:contact@peg.com.mt) Home page: <http://www.peg.com.mt>